



winmeen.com

இரண்டாம் வார நடப்பு நிகழ்வுகள்



ஜூன் 2024

ஜூன் 08-14

1. MTU 1271, BPT 2846 மற்றும் NLR-3238 ஆகியவற்றுடன் தொடர்புடைய பயிர் எது?

அ. அரிசி

ஆ. பருத்தி

இ. கரும்பு

ஈ. கடுகு



- ★ ஆச்சார்யா NG ரங்கா வேளாண்மைப் பல்கலைக்கழகம் (ANGRAU) ஆந்திரப் பிரதேசத்தில் காரீப் பருவத்திற்கான புதிய நெல் வகைகளாக MTU 1271, BPT 2846, மற்றும் NLR-3238 ஆகியவற்றை அறிமுகப்படுத்தியுள்ளது. இவை மூன்றும் BPT 5204 என்ற நெல் இரகத்திற்கு மாற்றாக அறிமுகப்பட்டுள்ளன. MTU 1271 என்பது 140 நாள் பயிர் காலத்துடன் ஒரு ஏக்கருக்கு 2.8-3 டன்கள் மகசூல் தருகிற குட்டை இரக நெற்பயிராகும். BPT 2846 என்பது 130-135 நாட்களில் ஏக்கருக்கு 2.4 டன் மகசூல் தருகிறது. NLR-3238, 22.5% அதிக துத்தநாக கலவையுடன், அனைத்து பருவங்களிலும் வளரும் தன்மை கொண்டதாக உள்ளது.

2. அண்மையில், உணவில் திரவ நைட்ரஜனை அனுமதியின்றி பயன்படுத்துவது குறித்து ஆலோசனை வழங்கிய அமைப்பு எது?

அ. FCI

ஆ. FSSAI

இ. வேளாண்மை அமைச்சகம்

ஈ. ICAR



- ★ இந்திய உணவுப் பாதுகாப்பு & தரநிர்ணய ஆணையம் (FSSAI) நிறுவனங்களால் உணவில் திரவ நைட்ரஜனை அனுமதியின்றி பயன்படுத்துவது தொடர்பான ஆலோசனையை வெளியிட்டுள்ளது. திரவ நைட்ரஜன், ஒரு நிறமற்ற, மணமற்ற வாயு அல்லது திரவமாகும். இது உறைதல், பேக்கேஜிங் மற்றும் நுரைக்குப் பயன்படுத்தப்படுகிறது. 2011இன் உணவுப் பாதுகாப்பு மற்றும் தரநிலைகள் ஒழுங்குமுறையின்படி, இது விதிமுறைகளின்கீழ் ஒரு நல்ல உற்பத்தி நடைமுறை சேர்க்கையாகக் கருதப்படுகிறது. இது பால்சார்ந்த பனிக்கூழ்களில் அவற்றின் உறைதலுக்கா-கவும் குளிர்ச்சிக்காகவும் மட்டுமே பயன்படுத்த அனுமதிக்கப்படுகிறது.

3. கீழ் சுபன்ஸ்ரீ புனல் மின்னூற்பத்தித் திட்டம் அமைந்துள்ள மாநிலம் எது?

அ. சிக்கிம்

ஆ. அஸ்ஸாம்

இ. மணிப்பூர்

ஈ. மிசோரம்



- ★ அஸ்ஸாமில் உள்ள 2000 மெகாவாட் உற்பத்தித் திறன் கொண்ட கீழ் சுபன்ஸ்ரீ நீர்மின்னூற்பத்தித் திட்டத்தில் (SLHEP) மீன்வள மேலாண்மை திட்டத்தை செயல்படுத்துவதற்கான ஒப்பந்தம் கையெழுத்தானது. சுபன்ஸ்ரீ ஆற்றின் மீது நிறுவப்பட்டுள்ள ஈர்ப்புவிசை அணையான SLHEP, கட்டிமுடிந்ததும் இந்தியாவின் மிகப்பெரிய நீர்மின்னூற்பத்தி நிலையமாக இருக்கும். NHPCஆல் இது உருவாக்கப்பட்டு வருகிறது. பொன்மணலுக்காக அறியப்படுகிற இந்த ஆறு, அஸ்ஸாம், அருணாச்சல பிரதேசம் மற்றும் சீனாவின் திபெத் தன்னாட்சி பிராந்தியத்தில் பரவி, குறிப்பிடத்தக்க நீர்மின் உற்பத்தித் திறனை வழங்குகிறது.

4. அண்மையில், 'இழப்பு மற்றும் சேதம் குறித்த 3ஆவது கிளாஸ்கோ உரையாடல்' நடைபெற்ற இடம் எது?

அ. பான், ஜெர்மனி

ஆ. லண்டன், UK

இ. பாரிஸ், பிரான்ஸ்

ஈ. புது தில்லி, இந்தியா



- ★ இழப்பு மற்றும் சேதம் பற்றிய மூன்றாவது கிளாஸ்கோ உரையாடல் ஜெர்மனியின் பான் நகரத்தில் UNFCCC-க்கான துணை அமைப்புகளின் 60ஆவது அமர்வின் போது நிகழ்ந்தது. 2019இல் நிறுவப்பட்ட சாண்டியாகோ நெட்வொர்க் ஃபார் லாஸ் அண்ட் டேமேஜ், வளரும் நாடுகளுக்கு காலநிலை மாற்றத்தால் ஏற்படும் இழப்பு மற்றும் சேதத்தைத் தணிக்க உதவுகிறது. தட்பவெப்பநிலை தொடர்பான தாக்கங்களை நிர்வகிப்பதில் பாதிக்கப்படக்கூடிய நாடுகளின் திறனை மேம்படுத்த பல்வேறு நிறுவனங்களின் தொழில்நுட்ப ஆதரவை இது திரட்டுகிறது.

5. சுகாதார அமைச்சகம் கீழ்காணும் எந்த அமைப்புடன் இணைந்து சமீபத்தில் டிஜிட்டல் தளமான நேஷனல் ஹெல்த் க்ளைம் எக்ஸ்சேஞ்சை (NHCX) அறிமுகப்படுத்தியது?

அ. அறிவியல் மற்றும் தொழில்துறை ஆராய்ச்சி கவுன்சில்

ஆ. இந்திய காப்பீட்டு ஒழுங்குமுறை மற்றும் மேம்பாட்டு ஆணையம் (IRDAI)

இ. பத்திரங்கள் மற்றும் பரிவர்த்தனை வாரியம் (SEBI)

ஈ. NITI ஆயோக்



- ★ சுகாதார அமைச்சகமும் IRDAIஉம் இணைந்து National Health Claim Exchange (NHCX) தொடங்குகின்றன. டிஜிட்டல் தளமான இது காப்பீட்டு நிறுவனங்கள், சுகாதார சேவை வழங்குநர்கள் மற்றும் அரசாங்க காப்பீட்டு நிர்வாகிகளை ஒன்றிணைக்கிறது. பங்குதாரர்களிடையே தரவு பரிமாற்றத்தை எளிதாக்குவதன்மூலம் காப்பீடு உரிமைகோரல் செயலாக்கத்தில் செயல்திறன், வெளிப்படைத்தன்மை மற்றும் துல்லியத்தை மேம்படுத்துவதை NHCX நோக்கமாகக் கொண்டுள்ளது. இது ஆயுஷ்மான் பாரத் டிஜிட்டல் இயக்கத்தின் குறிக்கோள்களான சுகாதார காப்பீடு கோரல்களை எளிதாக்குதல் மற்றும் ஒருங்கிணைந்த டிஜிட்டல் ஹெல்த்கேர் தளத்தை உருவாக்குதல், காப்பீடுதாரர்கள் மற்றும் நோயாளிகளுக்குப் பயனளிக்கிறது.

6. அண்மையில், 2024ஆம் ஆண்டுக்கான EY உலக தொழில்முனைவோராக அறிவிக்கப்பட்டவர் யார்?

அ. வெள்ளையன் சுப்பையா

ஆ. வைபவ் ஆனந்த்

இ. ரீதேஷ் திங்ரா

ஈ. பிரதாப் ராஜ்



- ★ இந்திய தொழிலதிபரான வெள்ளையன் சுப்பையா மொனாக்கோவில் நடைப்பெற்ற விழாவில் 2024ஆம் ஆண்டின் EY தொழில்முனைவோர் விருதை வென்றார். இதன்மூலம் இந்த மரியாதையைப் பெறும் நான்காவது இந்தியர் ஆனார். அவர் டியூப் இன்வெஸ்ட்மென்ட்ஸ் ஆஃப் இந்தியாவின் நிர்வாக துணைத்தலைவராகவும், சோழமண்டலம் இன்வெஸ்ட்மென்ட் அண்ட் ஃபைனான்ஸ் நிறுவனத்தின் தலைவராகவும் உள்ளார். 47 நாடுகளில் இருந்து தெரிவு செய்யப்பட்ட 51 வெற்றியாளர்களுள் ஒருவரான வெள்ளையன் சுப்பையா, 2023 இந்தியா விருதை வென்ற பிறகு இவ்விருதுக்குப் பரிந்துரைக்கப்பட்டார்.

7. சுஹெல்வா வனவிலங்கு சரணாலயம் அமைந்துள்ள மாநிலம் எது?

அ. உத்தர பிரதேசம்

ஆ. மத்திய பிரதேசம்

இ. இராஜஸ்தான்

ஈ. குஜராத்



- ★ சுஹெல்வா வனவிலங்கு சரணாலயத்தில் புலிகள் வாழ்வதற்கான சான்றுகள் காரணமாக உத்தர பிரதேசத்தில் புதிய புலிகள் காப்பகம் நிறுவப்படும். ஷ்ரவஸ்தி, பல்ராம்பூர் மற்றும் கோண்டா மாவட்டங்களில் அமைந்துள்ள இந்த சுஹெல்வா வனவிலங்கு சரணாலயம், இந்திய-நேபாள எல்லையில் 452 சதுர கிமீ பரப்பளவில் கடந்த 1988ஆம்

ஆண்டில் நிறுவப்பட்டது. இது இலையுதிர் காடுகள் மற்றும் பாதி வறண்டதுமான வனப்பகுதிகளின் கலவையைக் கொண்டுள்ளது. சுஹைலா வனவிலங்கு சரணாலயம் சிறுத்தைகள் மற்றும் பல்வேறு பறவை இனங்கள் உட்பட பல்வேறு தாவரங்கள் மற்றும் விலங்கினங்களுக்கு வாழ்விடமாக விளங்குகிறது. இது பாபர்-தாராய் சுற்றுச்சூழல் அமைப்பின் ஒருபகுதியாக உள்ளது.

8. அண்மையில், கிழக்காசிய உச்சிமாநாடு மற்றும் ASEAN பிராந்திய மன்றத்தின் மூத்த அதிகாரிகள் கூட்டம் நடைபெற்ற இடம் எது?

அ. பெய்ஜிங், சீனா

ஆ. புது தில்லி, இந்தியா

இ. பாங்காக், தாய்லாந்து

ஈ. வியன்டியான், லாவோ



EAST ASIA SUMMIT

PROMOTING PEACE,
STABILITY AND PROSPERITY

★ 2024 ஜூன் 7-8 அன்று, லாவோ PDR, வியன்டியானில் நடந்த கிழக்காசிய உச்சிமாநாடு மற்றும் ASEAN பிராந்திய மன்றம் ஆகியவற்றில் இந்தியா சார்பில் செயலாளர் (கிழக்கு) ஜெய்தீப் மசூம்தார் கலந்துகொண்டார். இந்தோ-பசிபிக் அமைதி, கடல்சார் பாதுகாப்பு மற்றும் பிராந்திய மோதல்கள் உள்ளிட்ட முக்கியப் பிரச்சினைகள் விவாதிக்கப்பட்டன. நிலைத்தன்மையை ஊக்குவிப்பதில் EASஇன் பங்கை ஜெய்தீப் மஜூம்தார் வலியுறுத்தினார் மற்றும் இந்தியாவின் கடல்சார் பாதுகாப்பு முன்முயற்சிகளை முன்னிலைப்படுத்தினார்.

9. 'ஒட்டும் பணவீக்கம்' என்றால் என்ன?

அ. விலையில் தற்காலிக வீழ்ச்சி

ஆ. வழங்கல் & தேவையில் ஏற்படும் மாற்றங்களுக்கு ஏற்ப விலைகள் விரைவாகச் சரிசெய்யப்படும் ஒரு நிகழ்வு

இ. வழங்கல் & தேவையில் ஏற்படும் மாற்றங்களுக்கு ஏற்ப விலைகள் விரைவாகச் சரிசெய்யப்படாத ஒரு நிகழ்வு

ஈ. நுகர்வோர் பொருட்களின் விலையில் குறிப்பிடத்தக்க சரிவு

★ இந்திய ரிசர்வ் வங்கி தனது சமீபத்திய மதிப்பாய்வில், ஒட்டும் பணவீக்கம் குறித்த கவலைகளை மேற்கோள்காட்டி, தொடர்ந்து எட்டாவது முறையாக ரெப்போ விகிதத்தை மாற்றாமல் வைத்துள்ளது. ஒட்டும் பணவீக்கம் (sticky inflation) என்பது வழங்கல் மற்றும் தேவை மாற்றங்களுக்கு ஏற்ப விலைகள் விரைவாகச் சரி செய்யப்படாத ஒரு நிகழ்வாகும்; இதன் விளைவாக நிலையான பணவீக்கம் ஏற்படுகிறது. ஊதிய உயர்வு மற்றும் நுகர்வோர் விலைகள் போன்ற காரணிகள் இந்நிகழ்வைத் தூண்டுகின்றன. பணவியல் அதிகாரிகள் கொள்கையை இறுக்குவது மற்றும் வட்டி விகிதங்களை அதிகரிப்பதை கருத்தில் கொள்ள இது தூண்டுகிறது.

10. அண்மையில், இந்தியாவில் டிரோன் புத்தொழில்களை ஊக்குவித்தற்காக UDAAN திட்டத்தை அறிமுகப்படுத்திய நிறுவனம் எது?

அ. ஐஐடி தில்லி

ஆ. ஐஐடி கான்பூர்

இ. ஐஐடி பம்பாய்

ஈ. ஐஐடி ரூர்க்கி



★ IIT கான்பூரின் புத்தொழில் அடைவு மற்றும் புத்தாக்க மையம் இந்தியாவில் டிரோன் புத்தொழில்களை ஊக்குவிக்கும் நோக்கில் UDAAN திட்டத்தை அறிமுகப்படுத்துகிறது. UDAAN, SiIC, Drone CoE கான்பூர் மற்றும் டிரோன் பெடரேசன் ஆப் இந்தியா ஆகியவற்றின் ஒத்துழைப்புடன், ஆண்டுதோறும் 20 புத்தொழில்களை (start-up) அது தேர்ந்தெடுக்கும். பங்கேற்பாளர்களுக்கு R&D வசதிகள், வழிகாட்டுதல், நிதியுதவி மற்றும் தொழில் தொடர்புகளுக்கான அணுகல் என அனைத்து வழங்கப்படும். இது தயாரிப்பு மேம்பாடு, சந்தை பகுப்பாய்வு மற்றும் வளர்ச்சி திட்டமிடல் ஆகியவற்றில் புத்தொழில்களை ஆதரிக்கிறது.

11. இந்தியாவின் எந்த அதிகாரத்தின் தலைமையின் கீழ் பாதுகாப்புக்கான அமைச்சரவைக் குழு உள்ளது?

அ. இந்தியப்பிரதமர்

ஆ. இந்திய உள்துறை அமைச்சர்

இ. மக்களவையின் அவைத்தலைவர்

ஈ. இந்தியக்குடியரசுத்தலைவர்



★ பிரதமர் நரேந்திர மோதி மற்றும் முப்பது கேபினட் அமைச்சர்கள், ஐந்து சுயேச்சை அமைச்சர்கள் மற்றும் 36 இணை அமைச்சர்கள் அடங்கிய 71 அமைச்சர்கள் இன்று பதவியேற்றனர். பிரதமர் தலைமையிலான பாதுகாப்புக்கான அமைச்சரவைக்குழு என்பது தேசிய பாதுகாப்பு நியமனங்கள், பாதுகாப்புக்கொள்கைகள் மற்றும் செலவுத்தீர்மானங்களுக்கான உச்சபட்ச அமைப்பாகும். இதன் உறுப்பினர்களில் பாதுகாப்பு, உள்துறை, நிதி மற்றும் வெளியுறவு அமைச்சர்கள் உள்ளனர். இந்திய தேசத்தின் பாதுகாப்பை பாதிக்கும் பாதுகாப்பு, சட்டம் மற்றும் ஒழுங்கு மற்றும் வெளியுறவுக்கொள்கை விஷயங்களுக்கு இக்குழு தீர்வுகாண்கிறது.

12. இந்தியாவில், 'குடும்ப நுகர்வு செலவு கணக்கெடுப்பை' நடத்திய அமைச்சகம் எது?

அ. புள்ளியியல் மற்றும் திட்ட அமலாக்க அமைச்சகம்

ஆ. உழவு அமைச்சகம்

இ. சுகாதாரம் மற்றும் குடும்ப நல அமைச்சகம்

ஈ. பாதுகாப்பு அமைச்சகம்



GOVERNMENT OF INDIA
MINISTRY OF STATISTICS AND
PROGRAMME IMPLEMENTATION

★ தேசிய மாதிரி ஆய்வு அலுவலகம், புள்ளியியல் மற்றும் திட்ட அமலாக்க அமைச்சகம், 1950இல் நிறுவப்பட்டதிலிருந்து குடும்ப நுகர்வு செலவின கணக்கெடுப்புகளை நடத்தி வருகிறது. இந்த ஆய்வு குடும்ப மாதாந்திர தனிநபர் நுகர்வு செலவு, கிராமப்புற மற்றும் நகர்ப்புற துறைகள், மாநிலங்கள் மற்றும் யூனியன் பிரதேசங்கள் மற்றும் பல்வேறு சமூக-பொருளாதார குழுக்களில் அதன் விநியோகம் குறித்த மதிப்பீடுகளை உருவாக்குகிறது.

★ பானங்கள் மற்றும் பதப்படுத்தப்பட்ட உணவுகளுக்காக செய்யப்பட்டும் செலவுகள் கிராமப்புறங்களில் 46%ஆகவும் நகர்ப்புறங்களில் அது 39%ஆகவும் உள்ளது. நகர்ப்புற மற்றும் கிராமப்புற "பானங்கள், பதப்படுத்தப்பட்ட உணவு" செலவுகளில் தமிழ்நாடு முதலிடத்தில் உள்ளது. 2022-23இல் முதன்முறையாக உணவல்லா செலவுகள், குறிப்பாக போக்குவரத்து மற்றும் நீடித்த பொருட்களுக்கான செலவினம் உயர்ந்துள்ளது. 2011-12 முதல் 2022-23 வரை, கிராமப்புறச் செலவுகள் 164% அதிகரித்து ₹3,773 ஆகவும், நகர்ப்புறங்களில் 146% அதிகரித்து ₹6,459 ஆகவும் உள்ளது; இது குறிப்பிடத்தக்க நுகர்வு வளர்ச்சிப் போக்கைக் குறிக்கிறது.

13. 40ஆம் ஆண்டு நிறைவையொட்டி அண்மைச்செய்திகளில் இடம்பெற்ற 'ஆபரேஷன் புளூஸ்டாரி'ன் முதன்மை நோக்கம் என்ன?

அ. காஷ்மீரில் தீவிரவாதிகளைப் பிடித்தல்

ஆ. சீக்கிய பிரிவினைவாதிகளை பொற்கோவிலிலிருந்து வெளியேற்றுதல்

இ. இந்திய நாடாளுமன்றத்தைத் தாக்குதலிலிருந்து பாதுகாத்தல்

ஈ. மேற்கு வங்கத்தில் பொதுவுடமைவாத எழுச்சியை ஒடுக்குதல்



★ ஆபரேஷன் புளூஸ்டாரின் நாற்பதாம் ஆண்டு நிறைவு விழாவின்போது பொற்கோவிலில் காலிஸ்தானை ஆதரிக்கும் முழக்கங்கள் எழுப்பப்பட்டன. 1984 ஜூனில் அப்போதைய பிரதமர் இந்திரா காந்தியால் ஆணையிடப்பட்ட இந்த இராணுவ நடவடிக்கை, ஜர்னைல் சிங் பிந்தரன்வாலே தலைமையிலான சீக்கிய பிரிவினைவாதிகளை கோவிலில் இருந்து அகற்றுவதை நோக்கமாகக்கொண்டது.

- ★ கடுமையான சண்டைக்குப் பெயர்போன இந்நடவடிக்கை, கோவில் வளாகத்திற்கு பெரும் சேதத்தை ஏற்படுத்தியது; மேலும் பொதுமக்களின் உயிர்களுக்கும் பலிவாங்கியது. இந்நடவடிக்கை இறுதியில் பிரதமர் இந்திரா காந்தியின் படுகொலைக்கு வழிவகுத்து, சீக்கிய வரலாற்றில் ஒரு சர்ச்சைக்குரிய நிகழ்வாக ஆனது.

14. அண்மையில், 'உலக மீன்வளம் மற்றும் மீன்வளர்ப்பின் நிலை - 2024' அறிக்கையை வெளியிட்ட அமைப்பு எது?

அ. உலக வங்கி

ஆ. ஐநா சுற்றுச்சூழல் திட்டம் (UNEP)

இ. உணவு மற்றும் உழவு அமைப்பு (FAO)

ஈ. ஐநா வளர்ச்சித் திட்டம் (UNDP)



- ★ FAOஇன், 'உலக மீன்வளம் மற்றும் மீன்வளர்ப்பின் நிலை-2024' அறிக்கையானது உலகளாவிய போக்குகளை பகுப்பாய்வு செய்கிறது. கடந்த 2022ஆம் ஆண்டில், மொத்த நீர்வாழ் உற்பத்தி 223.2 மில்லியன் டன்களை எட்டியது; மீன்வளர்ப்பு முதன்முறையாக பிடிக்கப்பட்ட மீன்வளத்தை மிஞ்சியது. சீனா உற்பத்தியில் (36%) முதலிடம் பிடித்தது; அதைத்தொடர்ந்து இந்தியா, இந்தோனேசியா, வியட்நாம் மற்றும் பெரு ஆகிய நாடுகள் உள்ளன. உள்நாட்டு மீன்பிடி, 11.3 மில்லியன் டன்கள் உற்பத்தியுடன் முதன்மையாக ஆசியா மற்றும் ஆப்பிரிக்காவிலும் காணப்பட்டது.

15. அண்மையில், இந்தியாவின் முதல் தனியார் உயிர்க்கோளமாக அறிவிக்கப்பட்ட ராஜாஜி ராகவ உயிர்க்கோளக் காப்பகம் அமைந்துள்ள மாநிலம் எது?

அ. உத்தரகாண்ட்

ஆ. இமாச்சல பிரதேசம்

இ. மகாராஷ்டிரா

ஈ. கர்நாடகா



- ★ உத்தரகாண்டின் இராஜாஜி தேசியப்பூங்காவிற்குள் 35 ஏக்கர் பரப்பளவில் அமைந்துள்ள உள்ள இராஜாஜி ராகவ உயிர்க்கோளம், அரிய மற்றும் அழிந்துவரும் பூர்வீக இன மரங்களைத் தன்னகத்தே கொண்டுள்ளது. சுற்றுச்சூழல் ஆர்வலர்கள் ஜெய் தர் குப்தா மற்றும் விஜய் தஸ்மனா ஆகியோரால் நிறுவப்பட்ட இது, புலிகள் காப்பகத்திற்குள் அமையவுள்ள இந்தியாவின் முதல் உயிர்க்கோளமாகும். பூர்வீகமற்ற யூகலிப்டஸ் மரங்களை அகற்றுவதன்மூலம் தரிசுநிலத்தை மீட்டடுத்து, நீரைத்தக்கவைக்கும் நுட்பங்கள் பயன்படுத்தப்படவுள்ளன.

16. சமீப செய்திகளில் இடம்பெற்ற சுகாதார மற்றும் தாவரநல நடவடிக்கைகள் (SPS ஒப்பந்தம்) ஆகியவற்றுடன் தொடர்புடைய நிறுவனம் எது?

அ. உணவு மற்றும் உழவு அமைப்பு (FAO)

ஆ. பன்னாட்டு செலாவணி நிதியம் (IMF)

இ. உலக வர்த்தக அமைப்பு (WTO)

ஈ. பன்னாட்டு தொழிலாளர் அமைப்பு (ILO)



- ★ இந்தியாவும் அமெரிக்காவும் தங்கள் கோழி இறக்குமதி சர்ச்சை உள்ளிட்ட ஏழு சர்ச்சைகளைக்கு உலக வர்த்தக அமைப்பின்மூலம் தீர்வுகண்டன. 1995 ஜன.01 முதல் அமல்படுத்தப்பட்ட சுகாதார & தாவரநல நடவடிக்கைகளின் பயன்பாடு குறித்த ஒப்பந்தம் (SPS ஒப்பந்தம்), உணவுப்பாதுகாப்பு, விலங்குகள் மற்றும் தாவரநலத் தரங்களை நிர்வகிக்கிறது. சுகாதாரம் மற்றும் தாவரநல நடவடிக்கைகளுக்கான ஒப்பந்தம் என்பது உலக வர்த்தக அமைப்பின் ஒப்பந்தமாகும். இது மனிதர்கள், விலங்குகள் மற்றும் தாவரங்களின் வாழ்க்கை மற்றும் நலத்தைப் பாதுகாப்பதற்கான நடவடிக்கைகளை மேம்படுத்துதல், ஏற்றுக்கொள்வது மற்றும் செயல்படுத்துவதற்கான விதிகளை நிறுவுகிறது.

17. பெருநாரை சார்ந்த இனம் எது?

- அ. மீன்
ஆ. சிலந்தி
இ. நாரை
ஈ. எறும்பு



- ★ நகரமயமாக்கல் அஸ்ஸாமின் ஈரநிலங்களில் வாழ்ந்து வரும் பெருநாரைகளை அச்சுறுத்தி வருகிறது. தெற்கு மற்றும் தென்கிழக்காசியாவில் காணப்படும் பெருநாரைகள், ஈரநிலங்களுக்கு அருகிலுள்ள உயரமான மரங்களில் கூடு கட்டுகின்றன; அவற்றின் முதன்மை இரையாக மீன் மற்றும் தவளைகள் உள்ளன. அச்சுறுத்தல்களில் வாழ்விட இழப்பு, அதிகப்படியான மீன்பிடித்தல் மற்றும் மாசுபாடு ஆகியவை அடங்கும். IUCNஆல் அச்சுறுத்தலுக்கு உள்ளான இனமாக இது வகைப்படுத்தப்பட்டுள்ளது.

18. ஜெர்மனியில் நடந்த 2024 – ஹெய்ல்பிரான் நெக்கர்கப் சேலஞ்சர் டென்னிஸ் போட்டியில் ஆடவர் ஒற்றையர் பட்டத்தை வென்றவர் யார்?

- அ. அலெக்சாண்டர் ரிட்சார்ட்
ஆ. நிகோலோஸ் பாசிலாஷ்விலி
இ. சுமித் நாகல்
ஈ. ரமேஷ் கிருஷ்ணன்



- ★ சுமித் நாகல் தனது ஆறாவது ATP சேலஞ்சர் பட்டத்தை ஜெர்மனியில் நடந்த 2024 – ஹெய்ல்பிரான் நெக்கர்கப் சேலஞ்சர் டென்னிஸ் போட்டியில் மூன்று செட்களில் அலெக்சாண்டர் ரிட்சார்ட்டை வீழ்த்தியதன்மூலம் பெற்றார். இவ்வெற்றி சுமித் நாகலின் ATP தரவரிசையை உயர்த்தும் என எதிர்பார்க்கப்படுகிறது; மேலும் 2024 கோடைகால பாரிஸ் ஒலிம்பிக்கில் அவரது இடத்தை தக்கவைக்க உதவும். இது அவரது நான்காவது களிமண் கள பட்டத்தையும், 2024இல் அவரது இரண்டாவது வெற்றியையும் குறிக்கிறது.

19. எந்த நாட்டின் முன்னாள் பிரதமர், ஐநா பொதுச்சபையின் வரவிருக்கும் 79ஆவது கூட்டத்தொடரின் தலைவராக தேர்ந்தெடுக்கப்பட்டுள்ளார்?

- அ. கேமரூன்
ஆ. ரஷ்யா
இ. சீனா
ஈ. ஜப்பான்



- ★ ஐநா பொதுச்சபையின் 79ஆவது கூட்டத்தொடரின் தலைவராக கேமரூனின் முன்னாள் பிரதமர் பிளமோன் யாங் தேர்ந்தெடுக்கப்பட்டுள்ளார். இந்த அமர்வு செப்.10, 2024 செவ்வாய் அன்று தொடங்கி செப்டம்பர் 24, 2024 செவ்வாய் அன்று நியூயார்க் நகரில் முடிவடையும். பிளமோன் யாங் ஓராண்டு காலத்திற்கு இதன் தலைமைப் பொறுப்பை வகித்திருப்பார். ஐநா பொதுச்சபையின் அன்டோனியோ குட்டெரெஸ், பிளமோன் யாங்கை, "தன்னுடைய கண்டத்தின் எதிர்காலத்திற்காக தன்னையே அர்ப்பணித்த பெருமைக்குரிய ஆப்பிரிக்கர்" என்று விவரித்தார்.

20. அண்மையில், 2024 – நார்வே செஸ் போட்டியை 17.5 புள்ளிகளுடன் வென்றவர் யார்?

- அ. R பிரக்ஞானந்தா
ஆ. மேக்னஸ் கார்ல்சன்
இ. ஃபேபியானோ கருவானா
ஈ. குகேஷ் டி



- ★ மேக்னஸ் கார்ல்சன் நார்வே செஸ் போட்டியில் ஆறாவது முறையாக வென்றார். ஃபேபியானோ கருவானாவுக்கு எதிரான ஆர்மகெடான் டை-பிரேக்கரில் அவர் இவ்வெற்றியைப்பெற்றார்.
- ★ இந்திய கிராண்ட்மாஸ்டர் R பிரக்ஞானந்தா இறுதிச்சுற்றில் ஹிகாரு நகமுராவை வீழ்த்தி மேக்னஸ் கார்ல்சனை விட 3 புள்ளிகள் பின்தங்கி 3ஆவது இடத்தைப்பிடித்தார். பெண்கள் பிரிவில் இந்தியாவின் R வைஷாலி நான்காவது இடத்தையும், GM கோனேரு ஹம்பி ஐந்தாமிடத்தையும் பிடித்தனர். ஸ்டாவஞ்சரில் நடைபெற்ற இந்தப்போட்டியில், இறுதிச்சுற்றில் பல பரபரப்பான ஆட்டங்கள் இடம்பெற்றன.

21. இந்தியக்கடற்படையின் முதல் பெண் ஹெலிகாப்டர் ஓட்டுநர் யார்?

- அ. மோகனா சிங்
- ஆ. அனாமிகா B ராஜீவ்
- இ. பிரியா பால்
- ஈ. அர்ச்சனா கபூர்



- ★ துணை Lt. அனாமிகா B ராஜீவ், அரக்கோணம் INS ராஜாளியில், இந்தியக்கடற்படையில் ஹெலிகாப்டரில் பறந்த முதல் பெண்மணி என்ற சாதனையைப் படைத்தார். இந்தச் சாதனை 102ஆவது ஹெலிகாப்டர் கன்வெர்ஷன் கோர்ஸின் பாஸ்சிங் அவுட் அணிவகுப்பின்போது எட்டப்பட்டது. ஜூன்.7 அன்று 4ஆவது அடிப்படை ஹெலிகாப்டர் கன்வெர்ஷன் பயிற்சியின் முதல்கட்டப்பயிற்சியின் முடிவைக்குறிக்கும் நிகழ்வில் துணை அட்மிரல் ராஜேஷ் பெந்தகர் இருபத்தோரு அதிகாரிகளுக்கு, "பொன்னிறக்கைகள் - Golden Wings" விருதை வழங்கினார்.

22. அண்மையில், பிரேம் சிங் தமாங் என்பவர் கீழ்க்காணும் எந்த இமயமலை மாநிலத்தின் முதலமைச்சரானார்?

- அ. உத்தரகாண்ட்
- ஆ. சிக்கிம்
- இ. அருணாச்சல பிரதேசம்
- ஈ. மேகாலயா



- ★ சிக்கிம் கிராந்திகாரி மோர்ச்சா கட்சியின் பிரேம் சிங் தமாங் சிக்கிமின் முதலமைச்சராக ஜூன்.10 அன்று இரண்டாவது முறையாக பதவியேற்றார். 56 வயதான அவர் நேபாளி மொழகயில் உறுதிமொழி கூறி பதவியேற்றார். ஆளுநர் லக்ஷ்மண் பிரசாத் ஆச்சார்யா அவருக்கு வால் கேங்க்டாக்கில் உள்ள பால்ஜேர் அரங்கத்தில் வைத்து பதவிப் பிரமாணம் செய்து வைத்தார். சோனம் லாமா, அருண் குமார் உப்ரேட்டி உட்பட 11 அமைச்சர்களும் பதவியேற்றனர்.

23. அண்மையில், மத்திய பிரதேசத்தின் எந்தப் புலிகள் காப்பகத்தில், முதன்முறையாக ஓர் அரிய 4 கொம்புகள் கொண்ட மறிமான் காணப்பட்டது?

- அ. வீராங்கனை தூர்காவதி புலிகள் காப்பகம்
- ஆ. கன்ஹா புலிகள் காப்பகம்
- இ. பென்ச் புலிகள் காப்பகம்
- ஈ. பன்னா புலிகள் காப்பகம்



- ★ 'சௌசிங்கா' என்றழைக்கப்படும் ஓர் அரிய 4 கொம்புகள்கொண்ட மறிமான் முதன்முறையாக முன்னர் நெளரதேகி சரணாலயம் என்றழைக்கப்பட்ட வீராங்கனை தூர்காவதி புலிகள் காப்பகத்தில் தென்பட்டது. *Tetracerus quadricornis* என்ற அறிவியல் பெயருடைய மிகச்சிறிய ஆசிய மான் வகையான இது, இந்தியா மற்றும் நேபாளத்தில் மட்டுமே உள்ளது. இம்மான்கள் வறண்ட, இலையுதிர் காடுகள் மற்றும் மலைப்பாங்கான நிலப்பரப்புகளில் வாழ்கின்றன. ஆண் மான்களுக்கு மட்டுமே 4 கொம்புகள் உள்ளன. IUCNஇன் சிவப்புப்பட்டியலில் இம்மான்கள் பாதிக்கப்படக் கூடியவை எனப் பட்டியலிடப்பட்டுள்ளன.

24. 'AIM – ICCK நீர் சவால் 4.0' என்பது கீழ்க்காணும் எந்த அமைப்பின் முன்முயற்சியாகும்?

அ. இந்திய வேளாண் ஆராய்ச்சிக் கழகம்

ஆ. NITI ஆயோக்

இ. வேளாண்மை அமைச்சகம்

ஈ. மத்திய மாசுக் கட்டுப்பாட்டு வாரியம்



NITI Aayog

- ★ NITI ஆயோக்கின்கீழ் உள்ள அடல் புத்தாக்க இயக்கம் (AIM) இரண்டு முன்முயற்சிகளை அறிமுகப்படுத்தியது: 'AIM – ICCK நீர் சவால் 4.0' மற்றும் 'உங்களுக்கான கண்டுபிடிப்புகள்' கையேட்டின் ஐந்தாவது பதிப்பு.
- ★ இந்தியாவில் உள்ள இராயல் டேனியர் தூதரகத்தில் அமைந்துள்ள டென்மார்க் புதுமை கண்டுபிடிப்பு மையத்துடன் இணைந்து அடல் புத்தாக்க இயக்கம், நீர் சவாலில் வெளிப்படையான புதுமைக் கண்டுபிடிப்புகளின் நான்காவது பதிப்பை வெளியிட்டுள்ளது. இந்த முன்முயற்சி கண்டுபிடிப்புத் தீர்வுகள்மூலம் சிக்கலான தண்ணீர் தொடர்பான சவால்களை எதிர்கொள்ள இந்தியா – டேனிய இருதரப்பு பசுமை உத்திசார்ந்த கூட்டாண்மையின் முக்கியத்துவம் வாய்ந்ததாக திகழ்கிறது. தேர்ந்தெடுக்கப்பட்ட குழுக்கள் இந்திய கூட்டாண்மையை உலகளாவிய அடுத்த தலை முறை டிஜிட்டல் செயல் திட்டத்தில் பங்கேற்கும் மற்றும் ஒன்பது நாடுகளின் (இந்தியா, டென்மார்க், கானா, கென்யா, கொரியா, தான்சானியா, தென்னாப்பிரிக்கா, கானா, கொலம்பியா & மெக்ஸிகோ) முன்னணி பல்கலைக்கழகங்கள் மற்றும் கண்டுபிடிப்பு மையங்களிலிருந்து இளம் திறமையாளர்கள் ஈடுபடுத்தப்படுவார்கள்.

செய்தித்தாள் நடப்பு நிகழ்வுகள்

1. நாட்டில் முதல்முறையாக... சென்னையில் அரசு இலவச செயற்கை கருத்தரிப்பு மையம் தொடக்கம்!

நாட்டிலேயே முதல்முறையாக சென்னை, எழும்பூர் அரசு மகப்பேறு மருத்துவமனையில் இலவச செயற்கை கருத்தரிப்பு மையம் மற்றும் பிரசவ வளாகம் ஜூன்.07 அன்று தொடங்கப்பட்டது. எழும்பூர் அரசு மருத்துவமனையிலும், மதுரையில் இராஜாஜி மருத்துவமனையிலும் செயற்கை கருத்தரித்தல் மையம் தொடங்கப்படும் என்று 2022–23ஆம் ஆண்டு மானியக்கோரிக்கையில் அறிவிக்கப்பட்டது.

கடந்த மூன்றாண்டுகளுக்கு முன்பு ஒரு லட்சம் மகப்பேறுகளில் தாய்மார்களின் இறப்பு 70க்கும் மேல் இருந்தது. அது தொடர்ச்சியாக படிப்படியாக குறைந்து கடந்த 2 ஆண்டுகளுக்கு முன்னாள் 54ஆகவும், கடந்த ஆண்டு 52ஆகவும், இந்த ஆண்டு 45ஆகவும் குறைந்துள்ளது. . உலக சுகாதார மையம் இன்றைக்கு இந்தியாவில் கருத்தரிப்பின்மை பாதிப்பு என்பது 25–45 வயதுக்குட்பட்ட மகளிருக்கு 3.9 சதவீதமாக இருப்பதை உறுதிப்படுத்தியுள்ளது.

2. 'ரெப்போ' வட்டி விகிதம்: 8ஆவது முறையாக மாற்றமில்லை.

வங்கிகளுக்கான குறுகிய காலக்கடன்கள் மீதான வட்டி விகிதத்தில் (ரெப்போ ரேட்) எவ்வித மாற்றத்தையும் இந்திய ரிசர்வ் வங்கி (RBI) மேற்கொள்ளவில்லை. தொடர்ந்து எட்டாவது முறையாக வட்டி விகிதம் மாற்றமில்லாமல் 6.50 சதவீதமாக தொடர்கிறது.

RBI ஆளுநர் சக்திகாந்த் தாஸ் வெளியிட்ட செய்திக்குறிப்பில் கூறியிருப்பதாவது: நாட்டின் பொருளாதாரம், நிதிசார் முன்னேற்றங்களைக் கருத்தில்கொண்டு 6.5% வட்டி விகிதத்தை மாற்றமின்றி தொடர்வது என்று நிதிக்கொள்கைக் குழு கூட்டத்தில் பெரும்பான்மையாக முடிவெடுக்கப்பட்டது.

பொருளாதார வளர்ச்சி 7.2%:

கடந்த நிதியாண்டில் நாட்டின் பொருளாதார வளர்ச்சி 8.2 சதவீதமாக மதிப்பிடப்பட்டுள்ளது. கடந்த நிதியாண்டின் கடைசி காலாண்டில் வேகமெடுத்த பொருளாதார வளர்ச்சியால் (7.8 சதவீதம்) இது சாத்தியமானது.

பணவீக்கம் 4.5%: கடந்த நிதியாண்டில், பணவீக்கம் 4.8%ஆக இருந்தது. இந்நிதியாண்டில் அது 4.5 சதவீதமாக குறையும் என எதிர்பார்க்கப்படுகிறது.

உள்நாட்டு தங்க இருப்பு அதிகரிப்பு: வெளிநாட்டு இருப்பின் ஒருபகுதியாக பிரிட்டனில் இருந்து 100 மெட்ரிக் டன் இந்தியாவுக்குக் கொண்டு வரப்பட்டுள்ளது. நாட்டின் மொத்த தங்க இருப்பு 822 டன்னாக உள்ளது. அதில் 408 டன் உள்நாட்டிலும் 413 டன் வெளிநாட்டிலும் சேமித்து வைக்கப்பட்டுள்ளது.

அந்நியச் செலாவணி உச்சம்: இந்தியாவின் அந்நியச் செலாவணி கையிருப்பு இதுவரை இல்லாத அளவுக்குக் கடந்த மே.31ஆம் தேதி \$65,151 கோடி டாலராக உச்சம் பெற்றது.

3. பனை மரங்கள் பாதுகாப்பு:

உடன்குடி, அதைச்சுற்றியுள்ள பகுதிகளில் பனைத்தொழிலை நம்பி ஏராளமான தொழிலாளர்கள் உள்ளனர். இந்த மாவட்டத்தில் பனைகருப்பட்டி, பனைக்கற்கண்டு போன்ற உணவுப்பொருள்கள் பிரபலமானவை. இங்கு உற்பத்தி செய்யப்படும் பனைப்பொருள்கள் தமிழ்நாடு மட்டுமன்றி, இந்தியாவின் பிற மாநிலங்களுக்கு அனுப்பப்படுவதோடு, அயல்நாடுகளுக்கும் ஏற்றுமதியாகின்றன. மேலும், உடன்குடி பனைகருப்பட்டிக்கு புவிசார் குறியீடும் உள்ளது. தமிழ்நாடு முழுவதும் பனை மரங்களை வெட்டுவதைத் தடுக்க கடந்த 2021ஆம் ஆண்டு அந்தந்த மாவட்ட ஆட்சியர் தலைமையில் குழு அமைக்கப்பட்டது குறிப்பிடத்தக்கது.

4. 'நடந்தாய் வாழி காவேரி' திட்டத்துக்கு மத்திய நீர்வள ஆணையம் ஒப்புதல்.

காவேரியாறு மற்றும் அதன் துணையாறுகளுடன் இணைக்கப்பட்டுள்ள நூற்றுக்கணக்கான நீர்நிலைகளுக்கு புத்துயிரளிக்கும் வகையில் ₹11,250 கோடி மதிப்பில், 'நடந்தாய் வாழி காவேரி' திட்டத்துக்கு மத்திய அரசின் மத்திய நீர்வள ஆணையம் ஒப்புதல் அளித்துள்ளது.

முதல் கட்டமாக ₹1,958 கோடியில் புனரமைப்புத் திட்டம் மேட்டூர் முதல் திருச்சிராப்பள்ளி வரையிலும், 2ஆவது கட்ட புனரமைப்பு பணி திருச்சிராப்பள்ளி முதல் காவேரி கடலில் இணையும் இடம் வரையிலான ஆற்றின் போக்கில் ₹8,753 கோடி செலவில் காவேரி புத்துயிர் திட்டம் செயல்படுத்தப்படும்.

'நமாமி கங்கை' திட்டத்தைத் தொடர்ந்து, காவேரி, கிருஷ்ணா, கோதாவரி, மகாநதி உள்ளிட்ட தென்மாநிலங்களில் வற்றாத ஆறுகளுக்குப் புத்துயிரளிக்க மத்திய அரசு முடிவுசெய்துள்ளது. இந்தத் திட்டத்துக்கான பூர்வாங்க அறிக்கை 2019 அக்.21ஆம் தேதி ஜல் சக்தி அமைச்சகத்திடம் கொள்கை ரீதியான ஒப்புதலுக்காக சமர்ப்பிக்கப்பட்டது.

5. பிரதமராக நரேந்திர மோதி இன்று பதவியேற்பு:

பிரதமராக தொடர்ந்து 3ஆம் முறையாக நரேந்திர மோதி ஜூன்.09 அன்று பதவியேற்கவுள்ளார். அவருக்கு குடியரசுத் தலைவர் பதவிப்பிரமாணமும் ரகசியக்காப்பு பிரமாணமும் செய்துவைப்பார். நாட்டில் தொடர்ந்து 3 முறை பிரதமரான முன்னாள் பிரதமா ஜவஹர்லால் நேருவின் சாதனையை நரேந்திர மோதி தற்போது சமன் செய்யவுள்ளார். அண்மையில் நடந்த 18ஆவது மக்களவைத் தேர்தலில், மொத்தமுள்ள 543 தொகுதிகளில் பாஜக தலைமையிலான தேசிய ஜனநாயக கூட்டணி 293 இடங்களைக் கைப்பற்றி ஆட்சியைத் தக்கவைத்தது.

6. 'நான் முதல்வன்' திட்டத்தின்கீழ் வெளிநாடு செல்லும் மாணவர்கள்:

'நான் முதல்வன்' திட்டத்தின் பல்வேறு பாடப்பிரிவுகளில் தேர்வுசெய்யப்பட்ட தமிழ்நாட்டுக்கல்லூரிகளைச்சேர்ந்த 25 மாணவ, மாணவிகள் சிறப்புப்பயிற்சி பெறுவதற்காக இலண்டனுக்குப் புறப்பட்டுச் சென்றனர்.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzwb>

WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>

1. பன்னாட்டு தொழிலாளர் அமைப்பின் (ILO) பன்னாட்டு தொழிலாளர் மாநாட்டின் (ILC) 112ஆவது அமர்வு நடைபெற்ற இடம் எது?

அ. ஜெனீவா, சுவிட்சர்லாந்து

ஆ. லண்டன், இங்கிலாந்து

இ. புது தில்லி, இந்தியா

ஈ. பாரிஸ், பிரான்ஸ்



International
Labour
Organization

★ ஜெனீவாவில் நடைபெற்ற பன்னாட்டு தொழிலாளர் மாநாட்டின் 112ஆவது அமர்வில் செயலாளர் சுமிதா தெளரா தலைமையிலான இந்திய பிரதிநிதிகள் கலந்துகொண்டனர். சுமிதா தெளரா இந்தியத் திருநாட்டின் தொழிலாளர் சீர்திருத்தங்கள், முறைசாரா தொழிலாளர்களுக்கான சமூகப்பாதுகாப்பு மற்றும் பெண் தொழிலாளர் பங்கேற்புற்றி விவாதித்தார். ILO தலைவர்களுடனான அவரது சந்திப்புகள் உலகளாவிய திறன் கட்டமைப்பு, சமூகப்பாதுகாப்பு, புதிய பணிவாய்ப்புகள் மற்றும் திறமையான தொழிலாளர்கள் இடம்பெயர்வு ஆகியவற்றில் கவனம் செலுத்தியது. பிரதமர் உஜ்வாலா யோஜனா மற்றும் அதன் மொத்த உள்நாட்டு உற்பத்தியின் தாக்கம்போன்ற முன்முயற்சிகளை எடுத்துரைத்து, பாதுகாப்புத்துறையின் முக்கியத்துவத்தை இந்தியத் தூதுக்குழு வலியுறுத்தியது.

2. அண்மையில், 'வித்யுத் ரக்ஷக்' என்ற ஒருங்கிணைந்த மின்னியற்றி கண்காணிப்பு, பாதுகாப்பு மற்றும் கட்டுப்பாட்டு அமைப்பை அறிமுகப்படுத்தியுள்ள ஆயுதப்படை எது?

அ. இந்திய விமானப்படை

ஆ. இந்திய கடற்படை

இ. இந்திய ராணுவம்

ஈ. தேசிய பாதுகாப்புப் படை



★ ராணுவ வடிவமைப்பு பணியகத்தால் உருவாக்கப்பட்ட மின்னியற்றி கண்காணிப்பு, பாதுகாப்பு மற்றும் கட்டுப்பாட்டு அமைப்பான, 'வித்யுத் ரக்ஷக்'ஐ இந்திய ராணுவம் அறிமுகப்படுத்தியுள்ளது. IoT தொழில்நுட்பத்தை பயன்படுத்தி, இது செயல்பாடுகளை தானியங்குபடுத்துகிறது, தவறுகளை முன்னறிவிக்கிறது, மேலும் அனைத்து மின்னியற்றி வகைகளுடனும் பணிசெய்கிறது; இதன்மூலம் மானுட ஆற்றல் சேமிப்பதை அது தனது நோக்கமாகக்கொண்டுள்ளது. 'தொழில்நுட்பத்தை உள்வாங்கிக்கொள்ளுதல் ஆண்டின் ஒருபகுதியாக, இது இந்திய ராணுவத்தின் தொழில்நுட்ப உறுதிப்பாட்டை எடுத்துக்காட்டுகிறது. 2023 - ஏரோ இந்தியா நிகழ்வில் காட்சிப்படுத்தப்பட்ட, 'வித்யுத் ரக்ஷக்', இப்போது இராணுவத்தால் பயன்பாட்டில் உள்ளது.

3. கட்டபிரபா ஆறானது கீழ்க்காணும் எந்த ஆற்றின் துணையாறாகும்?

அ. கிருஷ்ணா

ஆ. கோதாவரி

இ. காவேரி

ஈ. நர்மதா



★ கர்நாடகத்தில் பாயும் கிருஷ்ணா ஆற்றின் துணையாறான கட்டபிரபா ஆற்றில் டிராக்டர் கவிழ்ந்ததில் 9 பேர் அப்பகுதி மக்களால் மீட்கப்பட்டனர். மேற்குத்தொடர்ச்சி மலைகளில் உருவாகும் இந்த ஆறு, கிழக்கே 283 கிமீட்டர்கள் பாய்ந்து கிருஷ்ணா ஆற்றில் கலக்கிறது. பெல்காம் மாவட்டத்தில் 53 மீ கீழேவீழ்ந்து கோகாக் அருவியை உருவாக்குகிறது. ஹிரண்யகேஷி மற்றும் மார்கண்டேய ஆறுகள் உள்ளிட்ட துணையாறுகளுடன், கர்நாடகா மற்றும் மகாராஷ்டிரா முழுவதும் 8,829 சதுர கிலோமீட்டர் பரப்பளவில் இந்த ஆற்றுப்படுகை பரவியுள்ளது.

4. பிரதமர் கிசான் நிதி திட்டத்தின் முதன்மை நோக்கம் என்ன?

அ. உழவர்களின் குழந்தைகளுக்கு கல்வி வழங்குதல்

ஆ. நிலம் வைத்துள்ள உழவர் குடும்பங்களின் நிதித்தேவைகளை பூர்த்தி செய்தல்

இ. உழவர்களுக்கு மருத்துவக் காப்பீடு வழங்குதல்

ஈ. உழவர்களுக்கு வேலைவாய்ப்பு வழங்குதல்



- ★ பிரதமர் கிசான் நிதி திட்டத்தின் 17ஆவது தவணையை பிரதமர் விடுவித்தார். வேளாண்மை மற்றும் உழவர்கள்நல அமைச்சகத்தால் நிர்வகிக்கப்படும் இந்த மத்தியத் துறைத் திட்டம், நிலம் வைத்திருக்கும் உழவர்களின் நிதித் தேவைகளை பூர்த்தி செய்வதை நோக்கமாகக் கொண்டுள்ளது. இது ஆண்டுக்கு ₹6,000 வருமான ஆதரவை வழங்குகிறது; ஒவ்வொரு நான்கு மாதங்களுக்கும் ஒரு முறை ₹2,000 என மூன்று தவணைகளில் இந்த வருமான ஆதரவு வழங்கப்படுகிறது. பயனாளிகளில் உயர்-பொருளாதார நிலையில் உள்ளவர்களைத்தவிர்த்து, தகுதியுள்ள நிலம் வைத்துள்ள அனைத்து உழவர் குடும்பங்களும் இதன் கீழ் பயனடைவர்.

5. 'சைலிட்டால் - Xylitol' என்றால் என்ன?

அ. சிறுகோள்

ஆ. செயற்கை இனிப்பூட்டி

இ. மலேரியாவுக்கானத் தடுப்பூசி

ஈ. ஆக்கிரமிப்புக்களை



- ★ செயற்கை இனிப்பூட்டியான, 'சைலிட்டால்' உடல்நலக்கேடுகளை ஏற்படுத்தக்கூடும் என்று ஓர் அண்மைய ஆய்வு சுட்டிக்காட்டுகிறது; இது மாரடைப்பு மற்றும் பக்கவாதம்போன்ற இருதய பாதிப்புகளின் வாய்ப்பை அதிகரிக்கிறது. ஒரு சர்க்கரை ஆல்கஹாலான சைலிட்டால், சர்க்கரை இல்லாத சூயிங்கம், நீரிழிவு நோய்க்கு ஏற்ற உணவுகள் மற்றும் வாய்வழி பராமரிப்புப்பொருட்களில் இனிப்புப்பொருளாக பரவலாகப் பயன்படுத்தப்படுகிறது. இது சர்க்கரை மற்றும் ஆல்கஹால் மூலக்கூறுகளின் பண்புகளை ஒருங்கிணைத்து, தாவரப் பொருட்களிலிருந்து இயற்கையாகவோ அல்லது செயற்கையாகவோ பெறப்படுகிறது.

6. அண்மையில், 2024 - பிரெஞ்ச் ஓபன் மகளிர் பட்டத்தை வென்ற இகா ஸ்வியாடெக் சார்ந்த நாடு எது?

அ. அயர்லாந்து

ஆ. போலந்து

இ. சீனா

ஈ. இந்தியா



- ★ 23 வயதான இகா ஸ்வியாடெக், ஜாஸ்மின் பெளலினியை தோற்கடித்து தொடர்ந்து மூன்றாவது முறையாக பிரெஞ்ச் ஓபன் மகளிர் பட்டத்தை வென்றார். ஜஸ்டின் ஹெனினுக்குப் பிறகு (2005-2007) இந்தச் சாதனையை நிகழ்த்திய முதல் பெண்மணி என்ற பெருமையை அவர் படைத்துள்ளார். போலந்து நாட்டைச் சேர்ந்த இகா ஸ்வியாடெக், மகளிர் டென்னிஸ் சங்கத்தின்படி பெண்கள் ஒற்றையர் பிரிவில் தற்போது உலகத்தரவரிசையில் ௫:01இல் உள்ளார்.

7. 2024 - பன்னாட்டு யோகா நாளுக்கானத் தயாரிப்புகளைத் தொடங்கியுள்ள அமைச்சகங்கள் எவை?

அ. உழவு அமைச்சகம் & ஆயுஷ் அமைச்சகம்

ஆ. தகவல் மற்றும் ஒலிபரப்பு அமைச்சகம் & ஆயுஷ் அமைச்சகம்



இ. தகவல் மற்றும் ஒலிபரப்பு அமைச்சகம் & பாதுகாப்பு அமைச்சகம்

ஈ. உள்துறை அமைச்சகம் மற்றும் ஆயுஷ் அமைச்சகம்

- ★ 2024 ஜூன்.21 அன்று நடக்கவுள்ள வருடாந்திர பன்னாட்டு யோகா நாளுக்கானத் தயாரிப்புகளுக்குறித்து தில்லியில் தகவல் ஒலிபரப்பு அமைச்சக செயலாளர் சஞ்சை ஜாஜி, ஆயுஷ் அமைச்சக செயலாளர் வைத்திய இராஜேஷ் கோட்டேச்சா ஆகியோர் ஆய்வுசெய்தனர். யோகா பயிற்சியின் பயன்கள்பற்றி மக்களிடையே விழிப்புணர்வை ஏற்படுத்த தகவல் ஒலிபரப்பு அமைச்சகத்தின் ஊடகப்பிரிவுகள் பல்வேறு நிகழ்ச்சிகளுக்கு ஏற்பாடு செய்துள்ளன.
- ★ பத்திரிகை தகவல் அலுவலகம், பிரசார் பாரதி, புதிய ஊடகப் பிரிவு உள்ளிட்ட பிரிவுகள் முக்கிய நிகழ்வுகளுக்கு திட்டமிட்டு வருகின்றன. பன்னாட்டு யோகா நாளன்று காலைநேர செயல்பாடுகளை நேரலையில் ஒலிபரப்புவள்ள தூர்தர்ஷன் யோகா குறித்த பல்வேறு நிகழ்ச்சிகளை ஒளிபரப்பும். அனைத்து ஊடகத்தளங்களிலும் பகிர்வதற்காக 'யோகா கீத'த்தை ஆயுஷ் அமைச்சகம் தயார்செய்துள்ளது.

8. பன்னாட்டு விண்வெளி நிலையத்தில் பன்மருந்து எதிர்ப்பாற்றல்கொண்ட நோய்க்கிருமிகளை ஆய்வுசெய்ய NASAஉடன் கூட்டிணைந்துள்ள IIT எது?


- அ. ஐஐடி பம்பாய்
- ஆ. ஐஐடி கான்பூர்
- இ. ஐஐடி ஆமதாபாத்
- ஈ. ஐஐடி மெட்ராஸ்



- ★ ஐஐடி மெட்ராஸ் மற்றும் NASAஇன் JPL ஆராய்ச்சியாளர்கள் பன்னாட்டு விண்வெளி நிலையத்தில் (ISS) பன்மருந்து எதிர்ப்பாற்றல்கொண்ட நோய்க்கிருமிகளை ஆராய்ந்து வருகின்றனர். இது விண்வெளி வீரர்களின் நலத்திற்கும் புவிக்கும் சாத்தியமான நன்மைகளைக் கொண்டுள்ளது. ISS பரப்புகளில் உள்ள பொதுவான நோய்க்கிருமியான 'Enterobacter bugandensis'ஐ மையமாகக் கொண்ட இந்த ஆய்வு, நோய்க்கிருமிகளின் மரபணு, செயல்பாடு மற்றும் வளர்சிதை மாற்ற மேம்பாடுகளை ஆராய்கிறது. இந்தக் கண்டுபிடிப்புகள் விண்வெளியிலும் புவியிலும் மருந்து-எதிர்ப்பாற்றல்கொண்ட நோய்த்தொற்றுக்களை எதிர்த்துப்போராடுவதற்கான உத்திகளை வகுக்க உதவும்.

9. அண்மையில், UFCஇல் வெற்றிபெற்ற முதல் இந்திய கலப்பு தற்காப்புக்கலை வீராங்கனை என வரலாற்றுச் சாதனை படைத்தவர் யார்?


- அ. பூஜா தோமர்
- ஆ. ரஜனி தியோரி
- இ. ரோஷிபினா தேவி
- ஈ. நெய்மன் வாங்கு



- ★ உத்தர பிரதேச மாநிலம் புதானாவை சேர்ந்த பூஜா தோமர், UFCஇல் வெற்றிபெற்ற முதல் இந்திய கலப்பு தற்காப்புக் கலை வீராங்கனை என்ற சாதனையைப் படைத்தார். UFC-க்கு முன், அவர் 5 தேசிய வுஷு பட்டங்களைப்பெற்றார். ரயன்னே தாஸ் சாண்டோசுக்கு எதிரான அவரது இவ்வெற்றி, 30-27, 27-30, மற்றும் 29-28 என்ற புள்ளிகளுடன் கிடைக்கப் பெற்றது.

10. அண்மையில், எந்த மாநிலத்தின் முதலமைச்சராக சந்திரபாபு நாயுடு பதவியேற்றார்?

- அ. தமிழ்நாடு
- ஆ. தெலுங்கானா
- இ. ஆந்திர பிரதேசம்
- ஈ. கர்நாடகா



- ★ தெலுங்கு தேசம் கட்சியின் (TDP) தேசியத்தலைவர் N சந்திரபாபு நாயுடு, எஞ்சியிருக்கும் ஆந்திர பிரதேச மாநிலத்தின் முதலமைச்சராக இரண்டாவது முறையாக ஜூன்.12 அன்று பதவியேற்றார். அம்மாநில ஆளுநர் S அப்துல் நசீர் அவருக்கு பதவிப்பிரமாணம் செய்து வைத்தார். 40 ஆண்டு கால அரசியல் வாழ்க்கையில் நான்காவது முறையாக அவர் முதலமைச்சராக பதவியேற்றுள்ளார்; ஒருங்கிணைந்த ஆந்திர பிரதேச மாநிலத்தில் இரண்டு முறையும், தற்போது, பிரிக்கப்பட்ட ஆந்திர பிரதேசத்தில் இரண்டு முறையும் முதலமைச்சராக பணியாற்றியுள்ளார்.

11. அண்மையில் விமான விபத்தில் காலமான சௌலோஸ் கிளாஸ் சிலிமா, கீழ்க்காணும் எந்த நாட்டின் துணை அதிபராக இருந்தார்?

அ. ருவாண்டா

ஆ. மொரிஷியஸ்

இ. மலாவி

ஈ. தான்சானியா



- ★ மலாவியின் துணை அதிபராக இருந்த சௌலோஸ் கிளாஸ் சிலிமா மற்றும் 9 பேர் விமான விபத்தில் உயிரிழந்தனர். லிலாங்வேயிலிருந்து புறப்பட்ட அவ்விமானம் போய்ச்சேரவேண்டிய இடமான சூசுவை மோசமான கட்டிலாக தன்மை மற்றும் தொடர்பிழப்பு ஆகியவற்றின் காரணமாக சென்றடைய முடியாமல் விபத்துக்குள்ளானது. சிகங்காவா வனப்பகுதியில் நிகழ்ந்த அக்கோரவிபத்தில் எவரும் உயிர்பிழைக்கவில்லை என்பதை அந்நாட்டு அதிபர் லாசரஸ் சக்வேரா உறுதிப்படுத்தினார்.

12. காந்தி சாகர் வனவிலங்கு சரணாலயம் அமைந்துள்ள மாநிலம் எது?

அ. மத்திய பிரதேசம்

ஆ. உத்தர பிரதேசம்

இ. மகாராஷ்டிரா

ஈ. கர்நாடகா



- ★ காந்தி சாகர் வனவிலங்கு சரணாலயத்தை புதிய சிறுத்தைகளின் வாழ்விடமாக மாற்ற மத்திய பிரதேச அரசு முடிவு செய்துள்ளது. கென்யா மற்றும் தென்னாப்பிரிக்காவைச் சேர்ந்த குழுக்கள் அத்தளத்தை மதிப்பீடு செய்தன; மேலும் வேட்டையாடும் விலங்குகள் மற்ற புலிகலள் காப்பகங்களில் இருந்து இடமாற்றம் செய்யப்பட்டன. 2022இல் குனோ தேசியப்பூங்காவில் 8 நம்பிய சிறுத்தைகள் விடப்பட்டன; அதைத்தொடர்ந்து 2023இல் தென்னாப்பிரிக்காவிலிருந்து மேலும் 12 சிறுத்தைகள் விடப்பட்டன.

13. அண்மையில், '2024 - ஜப்பான் இந்தியா கடல்சார் பயிற்சி (JIMEX-24)' தொடங்கப்பட்ட இடம் எது?

அ. குஜராத், இந்தியா

ஆ. யோகோசுகா, ஜப்பான்

இ. டோக்கியோ, ஜப்பான்

ஈ. சென்னை, இந்தியா



- ★ 8ஆவது ஜப்பான்-இந்தியா கடல்சார் பயிற்சியான, 'JIMEX-24' ஜப்பானின் யோகோசுகாவில் தொடங்கியது. ஜப்பான் கடல்சார் தற்காப்புப்படையால் நடத்தப்பட்ட இந்தப் பயிற்சியில், இந்திய கடற்படையின் INS ஷிவாலிக் மற்றும் ஜப்பான் கடல்சார் தற்காப்புப்படையின் JS யுகிரி ஆகியவை பங்கேற்றன. இப்பயிற்சியில் துறைமுகம் மற்றும் கடல் கட்டடங்கள் அடங்கும். கடற்படை தொடர்பு மற்றும் போர் திறன்களை மையமாக்கக்கொண்ட இது, ஜப்பானுக்கும் இந்தியாவுக்கும் இடையிலான பாதுகாப்பு உறவுகளை வலுப்படுத்தும் மற்றும் இயங்குதன்மையை மேம்படுத்தும்.

14. அண்மையில், ஐநா பொதுச்சபையால், 'சர்வதேச குவாண்டம் அறிவியல் மற்றும் தொழில்நுட்ப ஆண்டு' என அறிவிக்கப்பட்ட ஆண்டு எது?

அ. 2024

ஆ. 2025

இ. 2026

ஈ. 2027



- ★ ஐநா பொதுச்சபையானது 2025ஆம் ஆண்டை, 'சர்வதேச குவாண்டம் அறிவியல் மற்றும் தொழில்நுட்ப ஆண்டாக' அறிவித்துள்ளது. 2024 ஜூன்.07 அன்று எடுக்கப்பட்ட இம்முடிவு, மக்களிடையே விழிப்புணர்வு ஏற்படுத்துவது, இளையோரின் ஈடுபாட்டை ஊக்குவிப்பது & குவாண்டம் அறிவியல் பயன்பாடுகளை ஆதரிப்பதை நோக்கமாகக் கொண்டுள்ளது. இந்த ஆண்டு (2025) வெர்னர் ஹைசன்பெர்க்கின் அடிப்படை குவாண்டம் மெக்கானிக்ஸ் தாளின் நூற்றாண்டைக் குறிக்கிறது. கூடுதலாக, 2025ஆம் ஆண்டு கூட்டுறவு, அமைதி மற்றும் நம்பிக்கை மற்றும் பனிப் பாறை பாதுகாப்புக்காகவும் அறிவிக்கப்பட்டது; அதே நேரத்தில் 2024ஆம் ஆண்டு ஒட்டகங்களைக்கொண்டாடுகிறது.

15. அண்மையில், எந்த மாநிலத்தின் முதலமைச்சராக மோகன் சரண் மாஜி பதவியேற்றார்?

அ. ஒடிசா

ஆ. இமாச்சல பிரதேசம்

இ. மகாராஷ்டிரா

ஈ. கர்நாடகா



- ★ பாரதிய ஜனதா கட்சியின் (BJP) மோகன் சரண் மாஜி ஒடிசாவின் முதலமைச்சராக 2024 ஜூன்.12 அன்று ஆளுநர் ரகுபர் தாஸ் பதவிப்பிரமாணம் செய்து வைக்க பதவியேற்றுக் கொண்டார். இந்தப் பதவியை வகிக்கும் முதல் பாஜக தலைவரும் மூன்றாவது பழங்குடியினரும் இவராவார். இரண்டு துணை முதலமைச்சர்களாக, கனக் வர்தன் சிங் தியோ மற்றும் பிரவதி பரிதா ஆகியோரும் பதவியேற்றனர். பிரதமர் நரேந்திர மோதி, அமித் ஷா, ஜே பி நட்டா மற்றும் ஒன்பது பாஜக மாநில முதலமைச்சர்கள் அவ்விழாவில் பங்கேற்றனர்.

16. 'குழந்தைத் தொழிலாளர்களுக்கு எதிரான உலக நாள்' அனுசரிக்கப்படுகிற தேதி எது?

அ. ஜூன்.11

ஆ. ஜூன்.12

இ. ஜூன்.13

ஈ. ஜூன்.14



- ★ குழந்தைத்தொழிலாளர் முறையை ஒழிப்பதில் கவனம் செலுத்தும் வகையில் ஆண்டுதோறும் ஜூன்.12ஆம் தேதி உலக குழந்தைத் தொழிலாளர் எதிர்ப்பு நாள் கடைப்பிடிக்கப்படுகிறது. பன்னாட்டு தொழிலாளர் அமைப்பால் 2002 இல் நிறுவப்பட்ட இந்த நாள், குழந்தைகளைப் பாதுகாப்பதற்கான உலகளாவிய முயற்சிகளை எடுத்துக்காட்டுகிறது. "Let's act on our commitments: End Child Labour" என்பது நடப்பு 2024ஆம் ஆண்டில் வரும் இந்நாளுக்கானக் கருப்பொருளாகும். பன்னாட்டு தொழிலாளர்மைப்பின், "மோசமான குழந்தைத்தொழிலாளர் முறைகள்" மாநாட்டின் 25ஆவது ஆண்டு நிறைவை இது குறிக்கிறது. பன்னாட்டு தொழிலாளர்மைப்பின் தலைமையகம் சுவிட்சர்லாந்தின் ஜெனீவாவில் அமைந்துள்ளது.

17. அண்மையில், BRICS நாடுகளின் வெளியுறவு அமைச்சர்கள் கூட்டம் நடைபெற்ற இடம் எது?

அ. புனித பீட்டர்ஸ்பர்க், ரஷ்யா

ஆ. குவாங்சோ, சீனா

இ. நிஸ்னி நோவ்கோரோட், ரஷ்யா

ஈ. பெங்களூரு, இந்தியா



- ★ புதிய உறுப்பினர்களான எகிப்து, எத்தியோப்பியா, ஈரான், சவூதி அரேபியா மற்றும் ஐக்கிய அரபு அமீரகம் ஆகிய நாடுகளுடனான முதல் BRICS அமைச்சர்கள் அளவிலான கூட்டம், 2024 ஜூன்.10-11 அன்று ரஷ்யாவின் நிஸ்னி நோவ்கோரோடி நட்டது. BRICSஇன் தற்போதைய தலைமைப்பொறுப்பிலுள்ள ரஷ்யா, 2024 அக்டோபரில் 16ஆவது BRICS உச்சிமாநாட்டை நடத்துவதற்கு முன்னோட்டமாக இந்தக் கூட்டத்தை நடத்தியது. 2023 ஆகஸ்டில் தென்னாப்பிரிக்காவின் ஜோகன்ஸ்பர்க்கில் நடைபெற்ற 15ஆவது BRICS உச்சிமாநாட்டின்போது, புதிய உறுப்பு நாடுகளுக்கு கூட்டமைப்பில் சேர அழைப்பு விடுக்கப்பட்டது.

18. உலக புலம்பெயர்வு அறிக்கை மற்றும் புலம்பெயர்வு நல ஆண்டறிக்கையை வெளியிடுகிற அமைப்பு எது?

அ. புலம்பெயர்வுக்கான பன்னாட்டு அமைப்பு (IOM)

ஆ. பன்னாட்டு தொழிலாளர் அமைப்பு (ILO)

இ. உலக வங்கி

ஈ. UNICEF



- ★ யேமன் கடற்கரையில் படகு கவிழ்ந்ததில் குறைந்தது 49 புலம்பெயர்ந்தோர் இறந்தனர் என்றும் 140 பேர் காணாமல் போயுள்ளனர் என்றும் ஐநா புலம்பெயர் நிறுவனம் ஜூன்.11 அன்று தெரிவித்துள்ளது. 1951ஆம் ஆண்டு நிறுவப்பட்டது மற்றும் ஜெனிவாவை தலைமையிடமாகக் கொண்டதுமான புலம்பெயர்வுக்கான பன்னாட்டு அமைப்பு, உலகின் பல்வேறு அரசாங்கங்களுக்கும் புலம்பெயர்ந்தோருக்கும் உதவுகிறது. 175 உறுப்புநாடுகளுடன், இது புலம்பெயர்வு நலம், அவசரகால நடவடிக்கைகள், புலம்பெயர்வு மேம்பாடு ஆகியவற்றில் கவனஞ்செலுத்துகிறது.

19. அண்மையில், "Raising Ambition, Accelerating Action: Towards Enhanced NDCs for Forests" என்ற தலைப்பில் ஓர் அறிக்கையை வெளியிட்ட அமைப்பு எது?

அ. ஐநா வளர்ச்சித் திட்டம் (UNDP)

ஆ. ஐநா சுற்றுச்சூழல் திட்டம் (UNEP)

இ. சர்வதேச தொழிலாளர் அமைப்பு (ILO)

ஈ. உலக வானிலை அமைப்பு (WMO)



- ★ ஐநா சுற்றுச்சூழல் திட்டத்தின், "Raising Ambition, Accelerating Action: Towards Enhanced NDCs for Forests" UNEP என்ற அறிக்கை தற்போதைய, தேசிய அளவில் தீர்மானிக்கப்பட்ட பங்களிப்புகளில் வனப்பாதுகாப்பில் குறிப்பிடத்தக்க இடைவெளிகளை எடுத்துக்காட்டுகிறது. 2019-2023 வரை, வெப்பமண்டல காடழிப்புச் செயல்பாடானது முதல் 20 நாடுகளில் ஆண்டுதோறும் 5.6 பில்லியன் டன்கள் CO₂ வெளியாகக் காரணமானது. உழவு மற்றும் பலவீனமான நிலப்பயன்பாட்டுக் கொள்கைகள் காடழிப்புக்கான முதன்மை தூண்டுகோல்களாக உள்ளன.

20. 2024 - உலகளாவிய பாலின இடைவெளிக் குறியீட்டில் இந்தியாவின் தரநிலை என்ன?

அ. 123

ஆ. 132

இ. 111

ஈ. 129



- ★ உலகப் பொருளாதார மன்றத்தின் உலகளாவிய பாலின இடைவெளிக் குறியீட்டில் இந்தியா 129ஆவது இடத்திற்குத் தள்ளப்பட்டது; ஐஸ்லாந்து முதலிடத்தைத் தக்கவைத்துக்கொண்டுள்ளது. தெற்காசியாவில், வங்கதேசம், நேபாளம், இலங்கை மற்றும் பூட்டானைப் பின்தள்ளி இந்தியா ஐந்தாவது இடத்தில் உள்ளது. உலக அளவில் பாகிஸ்தான் கடைசி இடத்தில் உள்ளது.

- ★ பொருளாதார ரீதியாக, இந்தியா, வங்காளதேசம், சூடான், ஈரான், பாகிஸ்தான் மற்றும் மொராக்கோ ஆகியவற்றுடன் குறைந்த பாலின சமத்துவத்தை வெளிப்படுத்துகிறது. உலகளவில் 68.5 சதவீத இடைவெளியுடன், தற்போதைய வேகத்தில் முழு பாலின சமத்துவத்தை அடைய 134 ஆண்டுகள் ஆகும் என்று WEF மதிப்பிடுகிறது.

21. அண்மையில், எந்த வடகிழக்கு மாநிலத்தின் முதலமைச்சராக பேமா கந்து பதவியேற்றார்?

அ. அருணாச்சல பிரதேசம்

ஆ. அஸ்ஸாம்

இ. மணிப்பூர்

ஈ. மிசோரம்



- ★ இடாநகரில் உள்ள DK மாநில மாநாட்டு மையத்தில் 2024 ஜூன்.13 அன்று பேமா கந்து தொடர்ந்து மூன்றாவது முறையாக அருணாச்சல பிரதேச மாநில முதலமைச்சராகப் பதவியேற்றார். பா. ஜனதா கட்சியின் தேர்தல் அறிக்கை அடுத்த 5 ஆண்டுகளுக்கு அருணாச்சல பிரதேசத்தின் புதிய அரசாங்கத்திற்கு வழிகாட்டும் என்று அவர் அறிவித்தார்.

22. 2025இல் ஆடவர் ஜூனியர் ஹாக்கி உலகக்கோப்பையை நடத்தவுள்ள நாடு எது?

அ. ஜெர்மனி

ஆ. பிரான்ஸ்

இ. இந்தியா

ஈ. மலேசியா



- ★ பன்னாட்டு ஹாக்கி சம்மேளனம் (FIH) 2025 டிசம்பரில் 24 அணிகள் பங்கேற்கும் முதல் FIH ஹாக்கி ஆடவர் ஜூனியர் உலகக்கோப்பையை நடத்த இந்தியாவைத் தேர்ந்தெடுத்துள்ளது. இந்த முடிவு ஹாக்கியில் வாய்ப்புகளை விரிவுபடுத்துவதற்கும் பன்முகத்தன்மையை மேம்படுத்துவதற்கும் FIHஇன் உத்தியுடன் ஒத்துப்போகிறது.

- ★ FIH தலைவர் தயப் இக்ரம் மற்றும் ஹாக்கி இந்தியாவின் தலைவர் Dr திலிப் டிர்கி ஆகியோர் நிகழ்வின் முக்கியத்துவத்தையும், உலகளாவிய ஹாக்கி திறமைகளை வளர்ப்பதில் இந்தியாவின் அர்ப்பணிப்பையும் வலியுறுத்தினர். இதற்கு முன்பு மூன்று முறை போட்டிகளை நடத்தியுள்ள இந்தியா, இரண்டு முறை வென்றுள்ளது.

23. அண்மையில், 'உலகளாவிய பொருளாதார வாய்ப்புகள்' என்ற அறிக்கையை வெளியிட்ட அமைப்பு எது?

அ. உலக வங்கி

ஆ. UNEP

இ. UNDP

ஈ. ILO



THE WORLD BANK

- ★ உலக வங்கியின் 2024 ஜூன் - உலகளாவிய பொருளாதார வாய்ப்புகள் அறிக்கை, 2024-25க்கான இந்தியாவின் GDP வளர்ச்சிக்கணிப்பை ஜனவரியிலிருந்த 6.4%இல் இருந்து 6.6%ஆகத் திருத்தியுள்ளது. 2024-25இல் இந்தியா விரைவாக வளரும் மிகப்பெரிய பொருளாதாரமாக இருக்கும் என்று கணிக்கப்பட்டுள்ளது. 2025-26ஆம் ஆண்டின் முன்கணிப்பு 6.5%இல் இருந்து 6.7%ஆக அதிகரித்துள்ளது. இந்தியப் பொருளாதாரம் 2023-24இல் NSOஇன்படி 8.2% வளர்ந்துள்ளது. இந்திய ரிசர்வ் வங்கி அதன் 2024-25 கணிப்பை 7.2%ஆக உயர்த்தியது.


24. அண்மையில், இராணுவத்தின் அடுத்த தலைமைத் தளபதியாக நியமிக்கப்பட்டவர் யார்?

அ. முகேஷ் சாதா

ஆ. உபேந்திர திவேதி

இ. தீரேந்திர சிங்

ஈ. மஞ்சித் குமார்



- ★ Lt.Gen உபேந்திர திவேதி, ஜெனரல் மனோஜ் சி பாண்டேவுக்குப்பிறகு, ராணுவத்தளபதியாக நியமிக்கப்பட்டுள்ளார். 1964 ஜூலை.01இல் பிறந்த அவர், 1984இல் காலாட்படையில் (ஜம்மு & காஷ்மீர் ரைபிள்) சேர்ந்தார். ஏறக்குறைய 40 ஆண்டுகால சேவையுடன், காலாட்படையின் தலைமை இயக்குநர் மற்றும் GOC-in-C வட கட்டளைபோன்ற பதவிகளை வகித்துள்ளார்.

செய்தித்தாள் நடப்பு நிகழ்வுகள்

1. லோக் ஆயுத்தா தலைவராக மு இராஜாராம் நியமனம்.

தமிழ்நாடு லோக் ஆயுத்தா அமைப்பின் தலைவராக மு. இராஜாராம் நியமிக்கப்பட்டுள்ளார். இதற்கான ஆணையை மனிதவள மேலாண்மைத்துறை வெளியிட்டுள்ளது. லோக் ஆயுத்தா அமைப்பின் தலைவர் மற்றும் நீதித்துறைசாரா இரு உறுப்பினர்களை நியமனஞ்செய்வதற்கான தேர்வுக்குழு தமிழ்நாடு அரசால் அமைக்கப்பட்டது.

2. 2030ஆம் ஆண்டுக்குள் காற்றாலைமூலம் 500 கிகாவாட் (GW) மின்னிற்பத்தி செய்ய இலக்கு.

இந்தியாவில் 2030-க்குள் காற்றாலைமூலம் 500 GW மின்னிற்பத்தி செய்ய இலக்கு நிர்ணயிக்கப்பட்டுள்ளதாக தேசிய காற்றாலைகள் நிறுவன முன்னாள் பொது இயக்குநர் தெரிவித்தார்.

3. பழங்கள், காய்களின் தரம் அதிகரிக்க மெத்தைலோ பாக்டீரியாவை பயன்படுத்தலாம்: வேளாண்மைத் துறை தகவல்.

மெத்தைலோ பாக்டீரியாவை பயன்படுத்துவதன்மூலம் பழங்கள், காய்கள் மற்றும் விதைகளின் தரம் அதிகரிக்கும் என தமிழ்நாடு வேளாண் துறை தெரிவித்துள்ளது. மெத்தைலோ பாக்டீரியாவை பயன்படுத்துவதன்மூலம் விதை முளைப்புத்திறன் மற்றும் நாற்றுக்களின் வளர்ச்சி அதிகரிக்கும். பூக்கும் காலம் மற்றும் காய்களின் அறுவடைக்காலம் குறையும். பழங்கள், காய்கள், விதைகளின் நிறம், தரம் அதிகரிக்கும். அதேபோல், பயிர்களின் விளைச்சல் 10 சதவீதம் அதிகரிப்பதுடன், வறட்சியைத் தாங்கும் திறனைப் பயிர்களுக்கு அளிக்கிறது.

4. 40 வயதுக்கு மேற்பட்டோர் ஓட்டுநர் உரிமம் பெற / புதுப்பிக்க புது நிபந்தனை!

மத்திய மோட்டார் வாகன விதி எண்: 5இன்படி 40 வயதுக்கும் மேற்பட்டோர் பதிவுபெற்ற மருத்துவரிடம் மருத்துவச் சான்று பெற்ற பின்னரே புதிய ஓட்டுநர் உரிமம் பெறுவதற்கோ அல்லது பழைய ஓட்டுநர் உரிமத்தை புதுப்பிக்கவோ இயலும்.

5. மாரியப்பன் தங்கவேலுவுக்கு ₹75 லட்சம் ஊக்கத்தொகை!

பாரா தடகள வீரர் மாரியப்பன் தங்கவேலுவை முதலமைச்சர் மு க ஸ்டாலின் பாராட்டி, ₹75 லட்சம் ஊக்கத்தொகை வழங்கினார். மாற்றுத்திறனாளிகளுக்கான பாரா தடகள உலக சாம்பியன்ஷிப் போட்டிகள் ஜப்பானில் கடந்த மாதம் நடைபெற்றது. இதில், ஆண்களுக்கான உயர்ந்தாண்டல் போட்டியில் தமிழ்நாட்டைச் சேர்ந்த மாரியப்பன் தங்கவேலு 1.88 மீட்டர் உயரம் தாண்டி தங்கப்பதக்கம் வென்றார்.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzbw>

WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>

1. மாநிலத்தில் பெண்கல்வியை மேம்படுத்துதற்காக, 'முதலமைச்சர் நிஜத் மொய்னா' என்ற திட்டத்தைத் தொடக்கிய மாநிலம் எது?

அ. மணிப்பூர்

ஆ. நாகாலாந்து

இ. சிக்கிம்

ஈ. அஸ்ஸாம்



- ★ அஸ்ஸாம் மாநில அரசாங்கம் பெண் கல்வியை ஊக்குவிக்கவும் சிறார் திருமணத்தை ஒழிக்கவும் முதலமைச்சர் நிஜத் மொய்னா திட்டத்தை 2024 ஜூனில் அறிமுகப்படுத்தியது. மாநில அமைச்சரவையால் அங்கீகரிக்கப்பட்ட இத் திட்டம் சுமார் 10 லட்சம் மாணவிகளுக்கு நிதியுதவி அளிக்கிறது. உயர்நிலைக்கல்வி பயிலும் பெண்களுக்கு மாதம் ₹1000, பட்டப்படிப்பு படிப்பவர்களுக்கு ₹1200, முதுகலை அல்லது பி.எட் படிப்பவர்களுக்கு ₹2500 வழங்கப்படும்.

2. 'PRANA' மாநாட்டை ஏற்பாடு செய்வதற்காக இந்திய மருத்துவ அமைப்புகளுக்கான தேசிய ஆணையத்துடன் கூட்டிணைந்துள்ள அமைப்பு எது?

அ. அகில இந்திய தொழில்நுட்பக் கல்விக் கழகம்

ஆ. மத்திய மருந்துகள் தரக் கட்டுப்பாட்டு அமைப்பு

இ. NITI ஆயோக்

ஈ. கல்வி அமைச்சகம்



- ★ இந்திய மருத்துவ முறைகளுக்கான தேசிய ஆணையம் அதன் நான்காவது நிறுவன நாளைக் குறிக்கும் வகையில் அகில இந்திய தொழில்நுட்பக் கல்விக் கழகம் மற்றும் கல்வி அமைச்சகத்தின் புத்தாக்கப் பிரிவு ஆகியவற்றுடன் இணைந்து 'PRANA' (Protecting Rights and Novelties in ASUS) என்ற இரண்டு நாள் தேசிய மாநாட்டை நடத்தியது. இந்திய மருத்துவ முறைமையில் வணிகமயமாக்கல் மற்றும் புத்தொழில்களுக்கு ஏற்ற காப்புரிமைபெற்ற கண்டுபிடிப்புகளை இம்மாநாடு எடுத்துரைத்தது.

3. 2024 - உலகளாவிய பாலின இடைவெளி அறிக்கையை வெளியிட்ட அமைப்பு எது?

அ. உலக பொருளாதார மன்றம்

ஆ. உலக வானிலை அமைப்பு

இ. பன்னாட்டு தொழிலாளர் அமைப்பு

ஈ. உலக வங்கி



- ★ இந்தியாவின் புதிய அமைச்சரவையில், முப்பது அமைச்சர்களில் இருவர் மட்டுமே பெண்கள்; இந்த எண்ணிக்கை முன்பிருந்த பத்திலிருந்து குறைந்துள்ளது. உலக பொருளாதார மன்றத்தின் 2024 - உலகளாவிய பாலின இடைவெளி அறிக்கை உலகளாவிய பாலின வேறுபாடுகளை அடிக்கோடிட்டுக் காட்டுகிறது. ஐஸ்லாந்து 14வது ஆண்டாக பாலின சமத்துவ நாடாக முன்னணியில் உள்ளது; இந்தியா 129ஆவது இடத்தில் உள்ளது. பொருளாதாரப் பங்கேற்பு மற்றும் வாய்ப்புகளில் ஓரளவு முன்னேற்றங்கள் இருந்தபோதிலும், குறியீட்டில் இந்தியாவின் சிறிதளவு சரிவு கல்வி அடைதல் மற்றும் அரசியல் அதிகாரம் ஆகியவற்றில் பின்னடைவை பிரதிபலிக்கிறது.


4. 'Chlorella sorokiniana' என்றால் என்ன?

அ. நுண்பாசி

ஆ. பாக்டீரியா

இ. அமீபா

ஈ. பூஞ்சை



- ★ CSIR-இந்தியன் இன்ஸ்டிடியூட் ஆப் கெமிக்கல் டெக்னாலஜியின் அறிவியலாளர்கள், 'Chlorella sorokiniana' என்ற நுண்பாசியிலிருந்து பெறப்பட்ட குளோரெல்லா வளர்ச்சி காரணி (CGF), உணவு மற்றும் தீவனப்பயன்பாடுகளுக்குப் பயன்தருவதாக குறிப்பிட்டுள்ளனர். பெரும்பாலும் ஒற்றைசெல்லுடைய இந்நுண்பாசி, பல்வேறு நீர்வாழ் சூழல்களில் செழித்து வளரும் தன்மையுடையது. இவற்றுக்கு வேர்களோ தண்டுகளோ கிடையாது. சுற்றுச்சூழல் அமைப்புகளில் முதன்மை உற்பத்தியாளர்களாக விளங்கும் இவை, கொழுப்புகள், புரதங்கள் மற்றும் நிறமிகள் ஆகியவற்றின் செழுமையின் காரணமாக ஊட்டச்சத்து நன்மைகளை வழங்குகின்றன.
- ★ எடுத்துக்காட்டுகளில் ஸ்பைருலினா மற்றும் குளோரெல்லா ஆகியவை அடங்கும்; அவை பொதுவாக அவற்றின் உடல்நல நலன்களுக்காக உணவுப்பொருட்களாகப் பயன்படுத்தப்படுகின்றன.

5. இந்தியாவின், 'மக்கள் மருந்தகம்' திட்டத்தை ஏற்றுக்கொண்ட முதல் நாடு எது?

- அ. மாலத்தீவுகள்
- ஆ. மொரிஷியஸ்
- இ. பூட்டான்
- ஈ. நேபாளம்



- ★ இந்தியாவின், 'மக்கள் மருந்தகம்' திட்டம் பிரதம மந்திரி பாரதிய மக்கள் மருந்தக மையங்கள் (PMBJK)மூலம் மலிவு விலையில் பொதுவான மருந்துகளை வழங்குவதை நோக்கமாகக் கொண்டுள்ளது. மொரிஷியஸ் இந்தத் திட்டத்தை ஏற்றுக்கொண்டுள்ளது; இதன்மூலம் இந்தியாவுக்கு வெளியே இந்தத் திட்டத்தை நடைமுறைப்படுத்திய முதல் நாடு என்ற பெருமையை அது பெற்றது. நேபாளமும் இதேபோன்ற மையங்களை நிறுவ இந்தியாவுடன் பேச்சுவார்த்தை நடத்தி வருகிறது. இந்தியா முழுவதும் 10,000 PMBJKகளுடன், இந்தத் திட்டம் மருத்துவச் செலவுகளைக் குறைப்பது மற்றும் மருந்துகள் மற்றும் மருத்துவ சாதனங்கள் பணியகத்தால் நிர்வகிக்கப்படும் பொதுவான மருந்துப் பயன்பாட்டை மேம்படுத்துவதை நோக்கமாகக் கொண்டுள்ளது.

6. கொள்கலன் துறைமுக செயல்திறன் குறியீட்டில் விசாகப்பட்டினம் துறைமுகம் பிடித்துள்ள இடம் எது?

- அ. 18ஆவது
- ஆ. 17ஆவது
- இ. 15ஆவது
- ஈ. 19ஆவது



- ★ உலக வங்கி, S&P குளோபல் மார்க்கெட் இன்டலிஜன்ஸ் உடன் இணைந்து, கொள்கலன் துறைமுக செயல்திறன் குறியீட்டை வெளியிட்டது. இது 405 உலகளாவிய துறைமுகங்களின் தரவைப் பயன்படுத்தி தயாரிக்கப்பட்டதாகும். இந்தக் குறியீட்டில் விசாகப்பட்டினம் துறைமுகம் 19ஆம் இடத்தைப் பெற்றுள்ளது; இது கொள்கலன் போக்குவரத்தை கையாள்வதில் அதன் செயல்திறன் மற்றும் உள்கட்டமைப்பு தரத்தைப் பிரதிபலிக்கிறது. இந்த மதிப்பீடு உலகளாவிய துறைமுக செயல்பாடுகள்பற்றிய நுண்ணறிவுகளை வழங்குகிறது, மேம்பட்ட வர்த்தக வசதி மற்றும் தளவாட மேலாண்மைக்கான உத்தியோக மேம்பாடுகளுக்கு உதவுகிறது.

7. நைட்ரஸ் ஆக்சைடு (N₂O) உமிழ்வுகளின் உலகளாவிய மதிப்பீட்டின்படி, உலகின் இரண்டாவது பெரிய நைட்ரஸ் ஆக்சைடு (N₂O) உமிழும் நாடு எது?

- அ. சீனா
- ஆ. இந்தியா
- இ. பிரேசில்
- ஈ. ரஷ்யா



- ★ வலிமிகு பைங்குடில் வாயுவான நைட்ரஸ் ஆக்சைடை (N₂O) உமிழும் உலகின் இரண்டாவது மிகப்பெரிய நாடாக இந்தியா உள்ளது. 2020ஆம் ஆண்டில், சீனாவின் 16%ஐத் தொடர்ந்து, உலகளாவிய மனிதனால் உருவாக்கப்பட்ட N₂O உமிழ்வில் இந்தியா சுமார் 11% பங்களித்தது. இந்த உமிழ்வுகள் முதன்மையாக நைட்ரஜன் அடிப்படையிலான உரங்கள் மற்றும் உழவில் பயன்படுத்தப்படும் விலங்கு உரங்களிலிருந்து உருவாகின்றன. இருப்பினும், சீனா, அமெரிக்கா, பிரேசில் மற்றும் ரஷ்யா போன்ற நாடுகளின் உமிழ்வுகளை ஒப்பிடும்போது, இந்தியாவின் தனிநபர் உமிழ்வு ஒரு நபருக்கு 0.8 கிலோ என்ற அளவில் குறைவாகவே உள்ளது.

8. அண்மையில், இயற்பியல் ஆராய்ச்சி ஆய்வகத்தின் அறிவியலாளர்கள் கீழ்க்காணும் எந்தக்கோளில் மூன்று புதிய பள்ளங்களைக் கண்டுபிடித்துள்ளனர்?

அ. வெள்ளி

ஆ. பூமி

இ. செவ்வாய்

ஈ. சனி



- ★ ஆமதாபாத்தில் உள்ள இயற்பியல் ஆராய்ச்சி ஆய்வகத்தின் (PRL) அறிவியலாளர்கள் தர்சிஸ் எரிமலைப்பகுதியில் செவ்வாய் கோளில் மூன்று பள்ளங்களைக் கண்டுபிடித்துள்ளனர்; இது விரிவான எரிமலை ஓட்டங்களுக்குப் பெயர் பெற்றதாகும். லால், முர்சன் மற்றும் ஹில்சா என்று பெயரிடப்பட்ட இந்தப் பள்ளங்கள் செவ்வாய் கோளின் மேற்பரப்பு புவியியல் மற்றும் வயதுபற்றிய நுண்ணறியை வழங்குகின்றன. இந்தக் கண்டுபிடிப்புகள் செவ்வாய் கோளின் நிலையான மேலோடு மற்றும் புவியியல் செயல்முறைகள் பற்றிய நமது புரிதலுக்குப் பங்களிக்கின்றன.

9. 2024 – பன்னாட்டு கொழுப்புக் கல்லீரல் நாளுக்கானக் கருப்பொருள் என்ன?

அ. Act Now, Screen Today

ஆ. Be Vigilant, Do Regular Liver Check-ups

இ. Keep your liver healthy and disease-free

ஈ. Do Regular Liver Check-up



- ★ "Act Now, Screen Today" என்ற கருப்பொருளுடன் 2024 ஜூன்.13 அன்று பன்னாட்டு கொழுப்புக் கல்லீரல் நாள் அனுசரிக்கப்பட்டது. கொழுப்புக் கல்லீரல் நோய் (அ) ஸ்டீடோசிஸ் ஆனது கல்லீரல் உயிரணுக்களில் அதிகப்படியான கொழுப்புக் குவிவதை உள்ளடக்கிய ஒரு நோயாகும்; இது சிகிச்சை அளிக்கப்படாவிட்டால் வீக்கம் மற்றும் தீவிர சிக்கல்களுக்கு வழிவகுக்கும். இது அதிகப்படியான ஆல்கஹால் நுகர்வு (ஆல்கஹாலிக் ஸ்டீடோஹெபடைடிஸ்) அல்லது பிற காரணிகளால் (ஆல்கஹால் அல்லாத ஸ்டீடோஹெபடைடிஸ், NASH) ஏற்படலாம். கல்லீரல் பாதிப்பைத் தடுக்கவும் இந்தப் பொதுவான உலகளாவிய சுகாதாரப்பிரச்சினையை நிர்வகிக்கவும் விழிப்புணர்வு மற்றும் ஆரம்ப நிலை நோயறிதல் முக்கியமானதாகும்.

10. அபுவா ஆவாஸ் திட்டத்துடன் தொடர்புடைய மாநிலம் எது?

அ. ஒடிசா

ஆ. ஹரியானா

இ. ஜார்கண்ட்

ஈ. பீகார்



- ★ பிரதமர் ஆவாஸ் திட்டத்திலிருந்து விலக்கப்பட்டவர்களுக்கு உதவுவதற்காக 2023 நவம்பரில் தொடக்கப்பட்ட 'அபுவா ஆவாஸ்' திட்டத்தின் முதல் கட்டத்தின்கீழ், 2 இலட்சம் வீடுகள் கட்டும் பணியை விரைவுபடுத்துமாறு ஜார்கண்ட் முதலமைச்சர் அதிகாரிகளுக்கு ஆணையிட்டுள்ளார்.

- ★ தொழிலாளர்கள், விவசாயிகள், பழங்குடியினர் மற்றும் ஒடுக்கப்பட்டோர் உள்ளிட்ட ஏழைகளுக்கு மூன்று அறைகள் கொண்ட வீடுகளை வழங்க, ஈராண்டுகளில் ₹15,000 கோடிக்கு மேல் நிதி ஒதுக்கீடு செய்ய அரசு திட்டமிட்டுள்ளது.

11. புதிய குற்றவியல் சட்டங்கள்பற்றிய தகவல்களை வழங்குவதற்காக அண்மையில் NCRB அறிமுகப்படுத்திய திறன்பேசி செயலியின் பெயர் என்ன?

அ. NCRB சமர்த்

ஆ. NCRB சஹாயக்

இ. NCRB சங்கரா

ஈ. குற்றவியல் சட்டங்களின் NCRB சங்கலன்



- ★ NCRB ஆனது புதிய குற்றவியல் சட்டங்கள்பற்றிய விரிவான தகவல்களை வழங்குவதற்காக, "NCRB சங்கலன் ஆஃப் கிரிமினல் லாஸ்" என்ற திறன்பேசி செயலியை அறிமுகப்படுத்தியுள்ளது; இது அடுத்த மாதம் முதல் அமலுக்கு வருகிறது. இந்தச் செயலி பாரதிய நயயா சன்ஹிதா, பாரதிய நாகரிக் சரக்யா சன்ஹிதா மற்றும் பாரதிய சாக்ய ஆதினியம் ஆகியவற்றைத் தொகுத்து, புதிய சட்ட ஒப்பீட்டு விளக்கப்படங்களுடன் அவற்றிய விளக்குகிறது. கூகுள் பிளே மற்றும் ஆப்பிள் ஆப் ஸ்டோரில் கிடைக்கும் இது, பொதுமக்கள், நீதிமன்ற அதிகாரிகள், வழக்கறிஞர்கள், சட்ட மாணவர்கள் மற்றும் காவல்துறை அதிகாரிகளுக்குப் பயனளிக்கிறது.

12. 'நாகாஸ்திரம்-1' என்றால் என்ன?

அ. புவி கண்காணிப்பு செயற்கைக்கோள்

ஆ. எளிதில் எடுத்துச் செல்லக்கூடிய தற்கொல்லி டிரோன்கள்

இ. அணுவாற்றல் திறன்கொண்ட நீர்மூழ்கிக்கப்பல்

ஈ. புறக்கோள்



- ★ ஏவுதளங்கள், எதிரிகளின் முகாம்கள் மற்றும் ஊடுருவல்காரர்களை குறிவைக்கும் வகையில் வடிவமைக்கப்பட்ட நாகாஸ்திரம்-1 என்ற தனித்துவமான எளிதில் எடுத்துச்செல்லக்கூடிய தற்கொல்லி ஆளில்லா விமானத்தை இந்திய இராணுவம் பெற்றுள்ளது. அவசரகால கொள்முதல் அதிகாரங்களின் கீழ், சோலார் இண்டஸ்ட்ரீஸ் எகனாமிக்ஸ் எக்ஸ்ப்ளோசிவ்ஸ் லிட் (EEL) நிறுவனத்திடம் இருந்து இராணுவம் 480 லோய்டர் வெடிமருந்துகளை ஆர்டர் செய்தது.

13. மண்ணலத்தை மேம்படுத்துவதற்காக, "மண்ணுயிர் காத்து மன்னுயிர்க்காப்போம்" திட்டத்தைத் தொடக்கியுள்ள மாநில அரசு எது?

அ. தமிழ்நாடு

ஆ. ஆந்திர பிரதேசம்

இ. கர்நாடகா

ஈ. கேரளா



- ★ தமிழ்நாடு முதலமைச்சர் முக ஸ்டாலின் ₹206 கோடி திட்ட மதிப்பீட்டில் மாநிலத்தில் நிலையான விவசாயத்தை ஊக்குவிக்கும் நோக்கோடு, "மண்ணுயிர் காத்து மன்னுயிர்க்காப்போம்" திட்டத்தைத் தொடக்கி வைத்தார். பசுந்தாள் உர முறைகளைப் பயன்படுத்தி மண்ணின் ஆரோக்கியத்தை மேம்படுத்துவதே இதன் முக்கிய நோக்கமாகும். ₹20 கோடி தொடக்க நிதியானது 2024-25 முதல் 200,000 ஏக்கரில் பசுந்தாள் உர விதைகளை விநியோகிக்க உதவும்; இதன்மூலம் 200,000 விவசாயிகள் நேரடியாகப் பயனடைவார்கள்.

14. அண்மையில், 2024 – FIDE 20 வயதுக்குட்பட்ட மகளிருக்கான உலக செஸ் சாம்பியன்ஷிப்பை வென்றது யார்?

- அ. மரியம் மகர்ட்சியன்
ஆ. சலோனிகா சாய்னா
இ. திவ்யா தேஷ்முக்
ஈ. சுபி குப்தா



- ★ 18 வயது நாக்பூர் சிறுமியும், சர்வதேச மாஸ்டருமான திவ்யா தேஷ்முக், FIDE U-20 பெண்களுக்கான உலக செஸ் சாம்பியன்ஷிப்பை வென்ற 4ஆவது இந்தியப் பெண்மணி ஆனார். 2024 ஜூன்.02-13 வரை குஜராத் மாநிலத்தின் காந்திநகரில் நடைபெற்ற இந்தப் போட்டியில், 44 நாடுகளைச் சேர்ந்த 230 வீரர்கள் கலந்துகொண்டனர். திவ்யா தேஷ்முக், 11-க்கு 10 புள்ளிகளுடன் ஆட்டமிழக்காமல் இருந்தார். கஜகஸ்தானை சேர்ந்த கிராண்ட் மாஸ்டர் காசிபெக் நோகர்பெக் ஆடவர் பட்டத்தை வென்றார். திவ்யா தேஷ்முக், 2024ஆம் ஆண்டு புடாபெஸ்டில் நடைபெறும் செஸ் ஒலிம்பியாட் போட்டியில் பங்கேற்கவுள்ளார்.

15. ஆண்டுதோறும், 'உலக குருதிக்கொடையாளர்கள் நாள்' அனுசரிக்கப்படுகிற தேதி எது?

- அ. ஜூன்.14
ஆ. ஜூன்.15
இ. ஜூன்.16
ஈ. ஜூன்.17



- ★ பாதுகாப்பான குருதிக்கொடை செய்வதன் முக்கியத்துவம் குறித்த விழிப்புணர்வை ஏற்படுத்துவதற்காக ஒவ்வோர் ஆண்டும் ஜூன்.14ஆம் தேதி உலக குருதிக்கொடையாளர்கள் நாள் அனுசரிக்கப்படுகிறது. 2004ஆம் ஆண்டு உலக சுகாதார நிறுவனத்தால் நிறுவப்பட்ட இந்த நாள், 1886 ஜூன்.14ஆம் தேதியன்று பிறந்த ஆஸ்திரிய உயிரியலாளர் கார்ல் லேண்ட்ஸ்டெய்னரைக் கௌரவிக்கும் விதமாக உள்ளது. 2005ஆம் ஆண்டில், உலக சுகாதார சபை இந்த நாளை அதிகாரப்பூர்வமாக அங்கீகரித்தது. 2024ஆம் ஆண்டில் வரும் இந்நாளுக்கான, "20 years of celebrating giving: thank you, blood donors" கருப்பொருள், அனுசரிப்பின் 20ஆவது ஆண்டு நிறைவைக் குறிக்கிறது.

16. அண்மையில், 'AYUSH' பற்றிய முதல் அகில இந்திய ஆய்வை வெளியிட்ட அமைச்சகம் எது?

- அ. புள்ளியியல் மற்றும் திட்ட அமலாக்க அமைச்சகம்
ஆ. ஆயுஷ் அமைச்சகம்
இ. சுகாதாரம் மற்றும் குடும்ப நல அமைச்சகம்
ஈ. உள்துறை அமைச்சகம்



- ★ 2022 ஜூலை முதல் 2023 ஜூன் வரை தேசிய மாதிரி ஆய்வு அலுவலகம் நடத்திய 'ஆயுஷ்' பற்றிய முதல் அகில இந்திய ஆய்வை மத்திய புள்ளியியல் மற்றும் திட்ட அமலாக்க அமைச்சகம் வெளியிட்டது. இதன்மூலம் கிராமப்புற மக்களில் 95%த்தினரும் நகர்ப்புற மக்களில் 15 மற்றும் அதற்கு மேற்பட்ட சதவீதத்தினரும் ஆயுஷ் பற்றி அறிந்து உள்ளனர் தெரியவந்துள்ளது. முக்கியமாகப் புத்துணர்ச்சிக்கான ஆயுஷின் பயன்பாடும் செலவும் நகர்ப்புறங்களில் அதிகமாகும். ஆயுஷில் ஆயுர்வேதம், யோகம், இயற்கை மருத்துவம், யுனானி, சித்த மருத்துவம், சோவா ரிக்பா மற்றும் ஹோமியோபதி ஆகியவை அடங்கும்.

17. அண்மையில், ஒட்டகங்களின் பயன்படுத்தப்படாத திறன்பற்றிய விழிப்புணர்வை ஏற்படுத்துவதற்காக ஐநா சபை எந்த ஆண்டை, 'சர்வதேச ஒட்டகங்கள் ஆண்டு' என அறிவித்தது?

- அ. 2024 ஆ. 2025
இ. 2026 ஈ. 2027



- ★ ஜநா அவையானது 2024ஆம் ஆண்டை சர்வதேச ஒட்டகங்கள் ஆண்டாக அறிவித்தது. இதன்மூலம் கடுமையான சுற்றுப்புறச்சூழலில் வசித்துவரும் ஒட்டகங்களின் இன்றியமையா பங்குபற்றி விழிப்புணர்வு ஏற்படும். சர்வதேச ஒட்டகங்கள் ஆண்டானது ஒட்டகங்களின் பயன்படுத்தப்படாத திறனை முன்னிலைப்படுத்துவதையும், ஒட்டகஞ்சார் தொழிற்சாலைகளில் அதிகரித்த முதலீட்டை ஊக்குவிப்பதையும் நோக்கமாகக்கொண்டுள்ளது.

18. GREAT திட்டத்தின் முதன்மை நோக்கம் என்ன?


- அ. ஐக்கிய அரபு அமீரகத்தில் பாரம்பரிய ஜவுளித்தொழில்களை ஆதரிப்பது
- ஆ. தொழில்நுட்ப ஜவுளியில் ஒரு புத்தொழில் சூழலை உருவாக்குதல்
- இ. நகர்ப்புற இந்தியா முழுவதும் வேளாண் பொருட்களை ஊக்குவித்தல்
- ஈ. இந்திய மருந்துகளை உலகளவில் ஏற்றுமதி செய்தல்



- ★ தேசிய தொழில்நுட்ப ஜவுளிகள் திட்டத்தின் (NTTM) அதிகாரமளிக்கப்பட்ட திட்டக்குழு, 'GREAT' திட்டத்தின்கீழ் ஏழு புத்தொழில் திட்டங்களுக்கு ஒப்புதல் வழங்கியுள்ளது. GREAT (Grant for Research & Entrepreneurship across Aspiring Innovators in Technical Textiles) என்பது ஜவுளி அமைச்சகத்தின் தலைமையிலான NTTMஇன் ஆராய்ச்சி, மேம்பாடு மற்றும் கண்டுபிடிப்பு கூறுகளின் ஒருபகுதியாகும். புதுமையான தயாரிப்பு மற்றும் தொழில்நுட்ப மேம்பாட்டிற்காக இந்தியாவின் தொழில்நுட்ப ஜவுளித்துறை நிபுணத்துவத்தைப் பயன்படுத்துவதற்கு 18 மாதங்களுக்கு ₹50 லட்சம் வரை மானியங்களை வழங்குகிறது.

19. அண்மையில், NASAஇன் எந்தத் தொலைநோக்கி, பால்வீதி மண்டலத்தில் HM Sagittae (HM Sge) என்ற இணை வாழ்வு அமைப்பைக் கூர்நோக்கியது?

- அ. ஹப்பிள் விண்வெளி தொலைநோக்கி
- ஆ. பிராட் பேண்ட் X-கதிர் தொலைநோக்கி
- இ. ஸ்பிட்சர் விண்வெளி தொலைநோக்கி
- ஈ. காம்ப்ளன் காமா கதிர் ஆய்வகம்



- ★ NASAஇன் ஹப்பிள் விண்வெளி தொலைநோக்கி, பால்வீதியிலுள்ள இணைவாழ்வு இருமய விண்மீன் அமைப்பான HM சாகிடே (HM Sge)பற்றி ஆய்வுசெய்தது. இது ஒரு வெண்குள்ள விண்மீனையும் ஒரு சிவப்புப் பெருமீனையும் கொண்டுள்ளது. வெண்குள்ள விண்மீன்கள் என்பது எரிந்த விண்மீன்களின் எச்சங்களாகும்; அதே சமயம் சிவப்புப் பெருமீன்கள் அவற்றின் இறுதி நிலையில் உள்ள விண்மீன்களாகும். HM Sgeஇல், சிவப்புப் பெருமீனிலிருந்து வரும் பொருள் அதன் ஈர்ப்புவிசையால் ஈர்க்கப்பட்டபிறகு வெண்குள்ள விண்மீனைச்சுற்றி ஒரு வட்டை உருவாக்குகிறது.

20. அண்மையில், நிலவு ஆய்வுக்கான NASAஇன் ஆர்ட்டெமிஸ் உடன்படிக்கையில் 43ஆவதாகக் கையெழுத்திட்ட நாடு எது?

- அ. சீனா
- ஆ. ரஷ்யா
- இ. ஆர்மீனியா
- ஈ. ஆஸ்திரியா



- ★ நிலவு ஆய்வுக்கான NASAஇன் ஆர்ட்டெமிஸ் உடன்படிக்கையில் ஆர்மீனியா 43ஆவது நாடாகக் கையெழுத்திட்டது. ஏழு நிறுவன நாடுகளுடன் கடந்த 2020இல் ஏற்படுத்தப்பட்ட இந்த ஒப்பந்தங்கள், 1967 விண்வெளி ஒப்பந்தத்தின் அடிப்படையில் உருவாக்கப்பட்டதாகும். அவை உள்நாட்டு விண்வெளி ஆய்வுக்கான கட்டுப்பாடற்ற கொள்கைகள், விண்வெளியில் அமைதியான, நிலையான மற்றும் வெளிப்படையான ஒத்துழைப்பை மேம்படுத்துகின்றன. கையொப்பமிட்ட குறிப்பிடத்தக்க நாடுகளில் இந்தியா, ஐக்கிய அரபு அமீரகம் & இங்கிலாந்து ஆகியவை அடங்கும்.

21. சமீபத்தில், WHOஆல் "பாரம்பரிய மருத்துவத்தில் அடிப்படை மற்றும் இலக்கிய ஆராய்ச்சி" மேற்கொள்வதற்காக WHO ஒத்துழைப்பு மையமாக அறிவிக்கப்பட்ட மருத்துவ நிறுவனம் எது?

அ. இந்திய தேசிய மருத்துவ பாரம்பரிய கழகம் (NIIMH), ஹைதராபாத்

ஆ. தேசிய ஆயுர்வேத நிறுவனம், ஜெய்ப்பூர்

இ. AIIMS, தில்லி

ஈ. KGMU, லக்னோ



★ உலக சுகாதார நிறுவனம், ஹைதராபாத்தில் உள்ள இந்திய தேசிய மருத்துவ பாரம்பரிய கழகத்தை (NIIMH) 2024 ஜூன்.03 முதல் 4 ஆண்டுகளுக்கு, "பாரம்பரிய மருத்துவத்தில் அடிப்படை மற்றும் இலக்கிய ஆராய்ச்சிக்கான" WHO ஒத்துழைப்பு மையமாக நியமித்துள்ளது. 1956இல் நிறுவப்பட்ட NIIMH, பல்வேறு பாரம்பரிய இந்திய சுகாதார அமைப்புகளில் மேற்கொள்ளப்பட்ட மருத்துவ-வரலாற்று ஆராய்ச்சிகளை ஆவணப்படுத்துகிறது.

22. அண்மையில், சிரில் ரம்போசா, கீழ்க்காணும் எந்த நாட்டின் அதிபராக மீண்டும் தேர்ந்தெடுக்கப்பட்டார்?

அ. கென்யா

ஆ. ருவாண்டா

இ. தென்னாப்பிரிக்கா

ஈ. நைஜீரியா



★ ANC, மக்களாட்சிக் கூட்டணி (DA) மற்றும் பிற சிறிய கட்சிகளுக்கு இடையிலான கூட்டணி ஒப்பந்தத்திற்குப்பிறகு, 2024 ஜூன்.14 அன்று தென்னாப்பிரிக்காவின் அதிபராக சிரில் ரம்போசா இரண்டாவது முறையாக பதவியேற்றார். ANC, 1996ஆம் ஆண்டுக்குப் பிறகு முதல்முறையாக, 2024 மே.29 அன்று நடந்த தேர்தலில் 40% வாக்குகளை மட்டுமே பெற்று, நாடாளுமன்ற பெரும்பான்மையைப் பெறத்தவறியது. சிரில் ரம்போசா முதன்முதலில் 2018 பிப்.15 அன்று அதிபரானார்.

23. கீழ்க்காணும் எந்த அமைப்பும் சன்சாத் அலைவரிசையும் இணைந்து இந்திய கலை மற்றும் கலாச்சாரத்தை மக்களுக்கு அணுகக்கூடிய வகையில் மாற்றுவதற்காக ஏற்படுத்தப்பட்ட ஒப்பந்தத்தில் கையெழுத்திட்டன?

அ. லலித் கலா கலைக்கழகம்

ஆ. கலை மற்றும் கலாச்சார பாரம்பரியத்திற்கான இந்திய தேசிய அறக்கட்டளை (INTACH)

இ. சங்கீத நாடக கலைக்கழகம்

ஈ. இந்திராகாந்தி தேசிய கலை மையம் (IGNCA)



★ இந்திராகாந்தி தேசிய கலை மையம் (IGNCA) மற்றும் சன்சாத் அலைவரிசை (TV) ஆகியவை இந்திய கலை மற்றும் கலாச்சாரத்தை மேலும் அணுகக்கூடியதாக மாற்றுவதற்கான ஓர் ஒப்பந்தத்தில் கையெழுத்திட்டன. IGNCA தயாரித்த நிகழ்ச்சிகள் சன்சாத் அலைவரிசையில் ஒளிபரப்பப்படும். இந்தப் புரிந்துணர்வு ஒப்பந்தத்தில் டாக்டர் சச்சிதானந்த ஜோஷி (IGNCA) மற்றும் இராஜத் புன்ஹானி (சன்சாத் அலைவரிசை) ஆகியோர் கையெழுத்திட்டனர். பல்வேறு கலாச்சார நிகழ்ச்சிகளை தயாரித்து ஒளிபரப்புவதையும், IGNCAஇன் காப்பகத்தைப் பயன்படுத்துவதையும் நோக்கம் எனக்கொண்ட இந்த ஒப்பந்தம் குறித்து இருவரும் மகிழ்ச்சியை வெளிப்படுத்தினர்.

24. 50ஆவது G7 தலைவர்கள் உச்சிமாநாட்டை நடத்திய நாடு எது?

அ. இத்தாலி

ஆ. பிரான்ஸ்

இ. இந்தியா

ஈ. கனடா



★ ஜூன்.14 அன்று இத்தாலியின் போர்கோ எக்ஸாசியாவில் நடைபெற்ற G7 ஒளட்ரீச் அமர்வில் பிரதமர் நரேந்திர மோதி கலந்துகொண்டார். இந்த உச்சிமாநாட்டின்போது செயற்கை நுண்ணறிவு (AI), ஆற்றல், ஆப்பிரிக்கா மற்றும் மத்திய தரைக்கடல்குறித்து விவாதம் செய்யப்பட்டது. இத்தாலிய பிரதமர் ஜியோர்ஜியா மெலோனியின் அழைப்பின்பேரில், உச்சிமாநாட்டில் பங்கேற்ற பிரதமர் நரேந்திர மோதி இம்மானுவேல் மேக்ரான், வோலோடிமிர் ஜெலென்ஸ்கி மற்றும் ரிஷி சுனக் உள்ளிட்ட தலைவர்களைச் சந்தித்தார். 50ஆவது G7 உச்சிமாநாடு இத்தாலியின் அபுலியாவில் ஜூன் 13-15 வரை நடைபெற்றது.

செய்தித்தாள் நடப்பு நிகழ்வுகள்

1. உலகளாவிய பாலின ஏற்றத்தாழ்வு குறியீடு: இந்தியா 129ஆவது இடம்.

உலகளாவிய பாலின ஏற்றத்தாழ்வு குறியீட்டில் இரண்டு இடங்கள் சரிந்து இந்தியா 129ஆவது இடம்பிடித்துள்ளது. இதுதொடர்பாக உலக பொருளாதார அமைப்பு வெளியிட்டுள்ள அறிக்கையில், உலகளாவிய பாலின ஏற்றத்தாழ்வு குறியீட்டில் ஐஸ்லாந்து, பின்லாந்து, நார்வே, நியூசிலாந்து, சுவீடன் ஆகிய நாடுகள் முதல் ஐந்து (5) இடங்களைப் பிடித்துள்ளன. இதன்மூலம், அந்நாடுகளில் பாலின ஏற்றத்தாழ்வு மிகக்குறைவாக உள்ளது சுட்டிக்காட்டப்பட்டுள்ளது. தற்போதைய வேகத்தில், பாலின சமத்துவத்தை முழுமையாக எட்ட நூற்று முப்பத்து நான்கு ஆண்டுகள், அதாவது ஐந்து தலைமுறைகளாகும் என்று உலக பொருளாதார அமைப்பு தெரிவித்துள்ளது.

2. குழந்தைத் தொழிலாளர் முறையை ஒழிக்க பெற்றோர், சமூக அமைப்புகளின் ஒத்துழைப்பு தேவை.

2025ஆம் ஆண்டுக்குள் குழந்தைத்தொழிலாளர் முறையை முற்றிலும் ஒழிக்க பெற்றோர், சமூக அமைப்புகளின் ஒத்துழைப்பு தேவை என தொழிலாளர் நலன் மற்றும் திறன் மேம்பாட்டுத்துறை தெரிவித்துள்ளது.

3. தேசிய பாதுகாப்பு ஆலோசகராக மீண்டும் அஜித் தோவல் நியமனம்!

தேசிய பாதுகாப்பு ஆலோசகராக (NSA) முன்னாள் இ கா ப அதிகாரி அஜித் தோவலை நடுவண் அரசு மூன்றாவது முறையாக மீண்டும் நியமித்துள்ளது. அதேபோல, பிரதமரின் முதன்மைச் செயலராக பி.கே. மிஸ்ரா (75) மீண்டும் நியமிக்கப்பட்டுள்ளார்.

4. இத்தாலியில் தொடங்கியது G7 மாநாடு

தொழில் வளஎச்சியடைந்த உலகின் ஏழு முக்கிய முதலாளித்துவ நாடுகளான அமெரிக்கா, பிரித்தானியா, ஜெர்மனி, பிரான்ஸ், இத்தாலி, ஜப்பான், கனடா ஆகிய நாடுகளின் கூட்டமைப்பு G7. அதன் உறுப்புநாடுகளின் தலைவர்கள் பங்கேற்கும் 50ஆவது மாநாடு இத்தாலியின் அபுலியா மாகாணம், பசானோ நகரத்தில் தொடங்கி நடைபெற்றது.

5. பண்டைய சமண மரபு நூல்: முதலமைச்சர் மு க ஸ்டாலின் வெளியிட்டார்.

தமிழ்நாட்டின் பண்டைய சமண மரபு குறித்து எழுத்தாளர் ருச்சி பிரீதம் எழுதிய நூலை முதலமைச்சர் முக ஸ்டாலின் வெளியிட்டார்.

6. CNG, LNG எரிவாயுமூலம் இயங்கும் அரசுப்பேருந்துகள்.

அரசுப்போக்குவரத்துக்கழகங்களில் சோதனை அடிப்படையில் CNG, LNG எரிவாயுமூலம் இயங்கும் பேருந்துகளை போக்குவரத்துத்துறை அறிமுகம் செய்துள்ளது. சுற்றுச்சூழலுக்குகந்த வகையில் டீசலுக்கு மாற்றாக CNG, LNG எனப்படும் இயற்கை எரிவாயுமூலம் பேருந்துகளை இயக்க தமிழ்நாடு அரசு முடிவுசெய்தது. இதன் தொடர்ச்சியாக சோதனை அடிப்படையில் முதல்கட்டமாக சென்னை மாநகரம், விழுப்புரம் போக்குவரத்துக்கழகங்களின் 4 LNG பேருந்துகள், கும்பகோணம் போக்குவரத்துக் கழகத்தில் 2 CNG பேருந்துகள் என மொத்தம் 6 பேருந்துகள் இயக்கும் வகையில் தயார்செய்யப்பட்டுள்ளன.

IMPORTANT LINKS**TNPSC CURRENT AFFAIRS**

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP**DAILY FREE & PREMIUM TNPSC STUDY MATERIALS & ONLINE TEST**

<https://play.google.com/store/apps/details?id=co.robin.jbzbw>

**WINMEEN: WINMEEN TNPSC TEST SERIES - SAMACHEER LESSON WISE TEST
+ PREVIOUS YEAR MODEL TEST FOR TNPSC GROUP 1,2, 4 & VAO**

<https://wp.me/p7JanY-ag8>